

ସିବି ଆର୍ ପାରି

ଡକ୍ଟର ରାଧାନାଥ ରଥ



ଯିବି ଆର ପାରି

(କବିତା ସଂକଳନ)

ଡଃ. ରାଧାନାଥ ରଥ

ପ୍ରକାଶକ :

ଗୋପବନ୍ଧୁ ସାହିତ୍ୟ ମନ୍ଦିର

ଗୋପବନ୍ଧୁ ଭବନ, କଟକ

ଯିବି ଆର ପାରି

(କବିତା ସଂକଳନ)

ଡଃ. ରାଧାନାଥ ରଥ

ସମ୍ପାଦକ 'ସମାଜ'

ଛାପା ସଂଖ୍ୟା - ୩୮୦୦

Copy Right Reserved by

ଲୋକ ସେବକ ମଣ୍ଡଳ, ଓଡ଼ିଶା ଶାଖା

ପ୍ରକାଶକ :

ଗୋପବନ୍ଧୁ ସାହିତ୍ୟ ମନ୍ଦିର

ଗୋପବନ୍ଧୁ ଭବନ, କଟକ

ପ୍ରଥମ ପ୍ରକାଶନ : ୨୧ ଡିସେମ୍ବର ୧୯୯୭

ପ୍ରଚ୍ଛଦ, ଅଙ୍କିତରଣ - ଜ୍ଞାନେନ୍ଦ୍ର କୁମାର ରଥ

ମୁଦ୍ରଣ :

ପାଲ୍ ପ୍ରିଣ୍ଟିଂ ପ୍ରାଇଭେଟ୍ ଲିମିଟେଡ୍

ଓଡ଼ିଆ ବଜାର, କଟକ-୭୫୩୦୦୧

ଫୋନ୍ - ୬୧୬୧୯୩, ୬୨୦୫୯୩

ମୂଲ୍ୟ - ଟ ୧୮.୦୦ ମାତ୍ର

ମୁଖବନ୍ଧ

“ନୀଳାଚଳେ ନେତ୍ର ନୀର” ଓ “ବନ୍ଦୀର ମର୍ମବାଣୀ” ପ୍ରକାଶିତ ହେବା ପରେ ଆଜି ଶତ ବର୍ଷ ଜୟନ୍ତୀ ଅବସରରେ ଶତାବ୍ଦୀ ପୁରୁଷ ପୂଜ୍ୟ ବାବୁଜୀ (ଡକ୍ଟର ରାଧାନାଥ ରଥ)ଙ୍କର ବ୍ରହ୍ମପୁର ଜେଲରେ ଲିଖିତ ଅନ୍ୟ କେତେକ କବିତାର ସଂକଳନ “ଯିବି ଆଉ ପାରି” ପ୍ରକାଶିତ ହେଉଥିବାରୁ ଅନ୍ତରରେ ଗଭୀର ପରିତୃପ୍ତି ଅନୁଭୂତି ହେଉଛି । ଜଣେ କବି ପ୍ରାଣ ଭାବପ୍ରବଣ ଦରଦୀ ଜନନେତା ଭାବରେ ସମଗ୍ର ଜୀବନରେ କିଞ୍ଚିତ ଅବସର ପାଇଲେ ସେ ଲେଖନୀ ଚାଳନା କରିଛନ୍ତି । କବିତା, ନାଟକ, ନିବନ୍ଧରେ ତାଙ୍କର ସାହିତ୍ୟିକ ପ୍ରତିଭା ପ୍ରକାଶିତ ହୋଇଛି ।

‘ସମାଜ’ ପୃଷ୍ଠାରେ ଏକଦା ‘ଘୋଡ଼ ସବାର’ ଛଦ୍ମ ନାମରେ ଓ ୧୯୬୨ରୁ ୧୯୮୮ ପର୍ଯ୍ୟନ୍ତ ‘ଅଶାକାର’ ନାମରେ ସେ ବହୁ ଲଳିତ ନିବନ୍ଧ ଅନୁପମ ଶୈଳୀରେ ରଚନା କରି ଓଡ଼ିଶାର ପାଠକ ବର୍ଗଙ୍କୁ ଏକାଧାରରେ ରାଜନୀତି, ଅର୍ଥନୀତି, ସମାଜ ନୀତି, ଧର୍ମନୀତି, ବେଦ, ବେଦାନ୍ତ, ଦର୍ଶନ ହାସ୍ୟରସ, ଶାଶିତ ବ୍ୟଙ୍ଗ ତଥା କାବ୍ୟରସ ଶୁଦ୍ଧ ବିଚାର ମାଧ୍ୟମରେ ପରିବେଷଣ କରିଛନ୍ତି । ତାଙ୍କର ସଂପାଦକୀୟ ଅର୍ଥନୈତିକ ସମୀକ୍ଷା ତଥା ଦେଶର ଆର୍ଥିକ ଛିତିରି ନିବିଡ଼ ବାସ୍ତବ ଅନୁଭୂତିର କ୍ଷୁଦ୍ର ଚିତ୍ରରେ ପରିପୂର୍ଣ୍ଣ ଜୀବନ୍ତ, ପରିସଂଖ୍ୟାନରେ ତଥ୍ୟପୂର୍ଣ୍ଣ, ବହୁ ପ୍ରମାଣ, ଦୃଷ୍ଟାନ୍ତ ଓ ଐତିହାସିକ ଚିନ୍ତନରେ ନବବିଚାର ତଥ୍ୟାବଳୀରେ ସମୃଦ୍ଧ । କିନ୍ତୁ ଏ ସମସ୍ତ ଉଚ୍ଚକୋଟୀର ଦେଶହିତୈଷୀ ଜ୍ଞାନଗର୍ଭକ କାର୍ଯ୍ୟ ଓ ଚିନ୍ତନରେ ପ୍ରତିଫଳନ ନିବନ୍ଧର ତୀରେ ଯେଉଁ ସ୍ପଷ୍ଟ ସଲିଳ କଳକଳ କବିତାର ସାବଲୀଳ ନଦୀ ବହିଯାଇଛି ତାହା ଅନନ୍ୟ । ତହିଁରେ ତାଙ୍କର ଗୁରୁ କବି ଗୋପବନ୍ଧୁଙ୍କର ପ୍ରଭାବ, ଭାବଧାରା, ଆବେଗ ଓ ଦେଶ ପ୍ରେମର ଭୁଲ୍ଲସିତ ବ୍ୟାକୁଳତା କ୍ଷଷ୍ଟ ବାରି ହୋଇଯାଏ । ସରଳ, ତରଳ, କୋମଳ ଶବ୍ଦାବଳୀ, ଗ୍ରାମ୍ୟ ଜୀବନର ଚିତ୍ର ଖାଣି ଓଡ଼ିଆ ଭାଷାର ବ୍ୟବହାର ମାଧ୍ୟମରେ ମଣିଷ ପାଇଁ ଅପୁରୁଷ ପ୍ରେମ, ସମ୍ବେଦନା, କରୁଣା, ଆଧ୍ୟାତ୍ମିକ ଦର୍ଶନର ପବିତ୍ର ଚିନ୍ତନରେ ଅଭିକ୍ଷିପ୍ତ ଭକ୍ତି ରସାଶିତ କବିତାମାଳା ତାଙ୍କର ଗଭୀର ନିବିଡ଼ ପ୍ରଜ୍ଞାଦୀପ୍ତ ସଂବେଦନାଳ କବିମାନସର ପ୍ରତିଫଳନ । ତତ୍କାଳୀନ ସମାଜର ଅବିକଳ ଚଳଣି, ବିଶେଷତଃ ପଲ୍ଲୀ ଶୋଭା ଓ ସମାଜର ଚିତ୍ର, ସ୍ୱଦେଶପ୍ରେମ, ବନ୍ଦୀ ଜୀବନର

ଯନ୍ତ୍ରଣା, ସାମାଜିକ କୁସଂସ୍କାର ମଧ୍ୟରେ ମୂଲ୍ୟବୋଧ ଏତେ ସରଳ, ବୋଧଗମ୍ୟ ଭାଷାରେ, ଛନ୍ଦମୟ ଭଙ୍ଗୀରେ ସେ ଲେଖିଛନ୍ତି ଯାହା ଓଡ଼ିଆ ସାହିତ୍ୟର ଏକ ସଫଳ ରୂପାୟନ ବୋଲି ପାଠ କଲା ମାତ୍ରେ ପ୍ରତ୍ୟେକ ବ୍ୟକ୍ତି ଅନୁଭବ କରି ପାରିବେ, ତାଙ୍କର କାବ୍ୟ ଶୈଳୀ, ଅନନ୍ୟ, ସ୍ୱତନ୍ତ୍ର, ସାବଲୀଳ ଓ ଭାବଗ୍ରାହୀ ।

ଆଲୋଚିତ ପୁସ୍ତିକାରେ ‘ବନ୍ଦୀ ଜୀବନ’ ଏକ ସୁଦୀର୍ଘ କବିତା । ବନ୍ଧନର ଭୟଙ୍କର ଅନୁଭୂତିକୁ କବି କେତେ ସରଳ, ନିଷ୍ପଟ ଭାବରେ ଦେଖି, ପ୍ରତ୍ୟକ୍ଷ ଅନୁଭବ କରି କବି ତ’ର ଭାଷାରେ ବନ୍ଦୀଘରର ଅବିକଳ ଚିତ୍ର ସେ ପ୍ରକାଶ କରିଛନ୍ତି । ଏହାର ସୌନ୍ଦର୍ଯ୍ୟ ନିଆରା ।

ଚାରିପଟେ ମେଘନାଦ ପାଚିରି ଘେରିଛି
ଦୂରେ ଠାଏ ତୁଙ୍ଗ ଗିରି ଶିଖର ଟେକିଛି ।
ଠାଏ ଠାଏ ଦିଶେ ଦୂର ପାଦପ ଶିଖର ।
ନାହିଁ କାହିଁ ଏଠି ଲବେ ଦୁବ ଘାସଚେର
ଏପଟୁ ସେପଟ ଖାଲି ଗୋଡ଼ି, ଭୂଇଁ ପଦା
ଶ୍ୟାମଳ ତଳପ ଶୂନ୍ୟ ଘର କୁଟା ଗଦା
ତୁଙ୍ଗ ପଥରଚିରି ଚୌଦିଗେ ଘେରିଛି
ଠାଏ ଲୁହା ଜାଲିବାଡ଼ ଦୁଆର ଖଞ୍ଜିଛି
ଯମଦୂତ ପରି ଜଗିଛି ତା ଜଗୁଆଳ,
ଚାହିଁଲେ ଦିଶଇ ପାଶେ ଆନ ବନ୍ଦୀଶାଳ,
ଏ ପାରି ସେ ପାରି ଯିବା ନାହିଁ ଦରକାର ।
ଗଲେ ପୁରସ୍କାର ହେବ ଠେଙ୍ଗୁଣୀ ପାହାର ।”

କେତେ ଜୀବନ୍ତ, କରୁଣ ସତ୍ୟନିଷ୍ଠ ଓ ଭାବରେ ବିଭୂଷିତ ଏ ବର୍ଣ୍ଣନା । ବନ୍ଦୀଶାଳାର ଅନ୍ତରୀଣ ବନ୍ଦୀ କିଭଳି ଭାବରେ କଏଦୀ ଜୀବନ କଟାନ୍ତି, କି କାର୍ଯ୍ୟ କରନ୍ତି । ସେମାନଙ୍କର ଦୁଃଖ ହତାଶା, ଯନ୍ତ୍ରଣା କବି ଯେ ଭଳି ଅନୁଭବ କରିଛନ୍ତି ଓ ତାଙ୍କ ମନରେ ଯେଉଁ ପ୍ରତିକ୍ରିୟା ସୃଷ୍ଟି ହୋଇଛି । ଏକ ସୁଦକ୍ଷ ଚିତ୍ରକରର ଅନୁଭବ ଓ ଦୃଷ୍ଟିଭଙ୍ଗୀ ନେଇ ନିପୁଣ ଲେଖନୀ ମୂନରେ ସେ ସେହି ଚିତ୍ର ଅବିକଳ ଚିତ୍ରିଛନ୍ତି ।

ପରାଧୀନ ଭାରତର ବନ୍ଦୀଶାଳରେ ରାଜନୈତିକ ବନ୍ଦୀ ଓ ସାଧାରଣ ବନ୍ଦୀ
ମାନଙ୍କର ଶୋଚନୀୟ ଅବସ୍ଥାର ସଫଳ ଚିତ୍ର କବିତା ମାଧ୍ୟମରେ ପ୍ରକାଶିତ । କେତେ
ନିରାପରାଧୀ ମଧ୍ୟ ବନ୍ଦୀ ଶାଳରେ ରହି କଷ୍ଟ ପାଉଛନ୍ତି ତାହା ପ୍ରକାଶ କରିବାକୁ
ଯାଇ କବି ଲେଖିଛନ୍ତି ।

ପରାଧୀନ ଅପହରି ପରନାରୀ କରି
କିଏ ପୁଣି ବନ୍ଦୀ ଏଥୁ ଆତ୍ମଘାତୀ ବୋଲି;
କେତେକେତେ ପ୍ରକାରର ଅପରାଧମାନ
କରି ଆସୁଅଛି, କିଏ ଅନ୍ୟ ଅପମାନ
ଦେଲା ବୋଲି ବନ୍ଦୀଘରେ ହୋଇଅଛି ବନ୍ଧା
ନିର୍ଦ୍ଦୋଷେ ବନ୍ଦୀରେ କେତେ ହୋଇଛନ୍ତି ଛନ୍ଦା
ସତର କେ ଦୋଷୀ, ପୁଣି ମିଛରେ କେ ଫାସି
ଦଣ୍ଡ ପାଉଅଛି ଏଥୁ ଦେଖୁଛିକେ ଆସି ।
ଦୋଷୀ ନିର୍ଦ୍ଦୋଷ ବିଚାର ନ କରଇ କେହୁ ।
ସରବେ ସମାନ ଏଥୁ ନର୍କ କୁଣ୍ଡ ଏହୁ ।
ବନ୍ଦୀଶାଳାର ଯନ୍ତ୍ରଣାପ୍ରତି ଫକ୍ତିରେ ପ୍ରତିଫଳିତ ।
“ଗୁହାଳରେ ଗୋରୁ ଗାଇ ଛାଡ଼ି ଦେଲା ପରି
କଏଦୀ ପୁରାଇ ଦ୍ଵାରେ କିନ୍ତୁ ଦେବେ ମାରି ।
ସୂର୍ଯ୍ୟାସ୍ତରୁ ସୂର୍ଯ୍ୟୋଦୟ ଯାଏ ସେ କଏଦୀ
ଶୋଭ ନ ଶୋଭ ସେ ଏଥୁ ହୋଇଥିବ ବନ୍ଦୀ
ମଶା, ଡାଇଁଶରେ ରାତି ଯାକଥିବ ପଡ଼ି,
ଯାମିନୀ ଯାପିକ ଛିଣ୍ଡା କମଳରେ ଗଡ଼ି ।
ନିଆଁ ପୁଆଁ ଦଉଡ଼ି ବା ଲୁହା କଣ୍ଟା ବାଡ଼ି,
ନ ଯିବ ସେ ଘରେ ଥୋକେ ପିନ୍ଧିଥିବେ ବେଡ଼ି
ମଳମୂତ୍ର ତେଜିବେ ସେ ସେହିଘର କୋଣେ,
ପୁଣି ଗନ୍ଧମୟ ନର୍କ ଯିବ କାହୁଁ କେଣେ ।

ସାଧାରଣ ବନ୍ଦୀର ଏହି ଶୋଚନୀୟ ଅବସ୍ଥା ରାଜନୈତିକ ବନ୍ଦୀ ଭାବରେ ବ୍ରହ୍ମପୁର ଜେଲରେ ଥାଇ ୧୯୪୭ ମସିହାରେ ସେ ଦେଖି ଶୋକ, କ୍ଷୋଭରେ ଅଭିଭୂତ ହୋଇଯାଇଛନ୍ତି । ଏଥିରେ ଜୀବନଦର୍ଶନ, ପାପପୁଣ୍ୟ, ବିଚାର, ଶାସକ ଶାସିତ, ସମ୍ପର୍କ, ଆଦି ସମସ୍ତ ସାମାଜିକ ବ୍ୟବସ୍ଥାର କଥା କୁହାଯାଇଛି । କବି ପ୍ରତିବାଦର ସ୍ବର ଉତ୍ତୋଳନ କରିଛନ୍ତି ଓ ମୁଖା ଖୋଲି ଦେବାକୁ ମଧ୍ୟ କୁଷା ବୋଧ କରି ନାହାନ୍ତି । ଉଦାହରଣ ସ୍ବରୂପ

‘ସ୍ବଭାବେ ଦୁର୍ଦ୍ଦାତ୍ତ ଯେହୁ ପାପରେ ବିଳାସ
ମଣେ ଚୋରିନାରୀ ଶଠ ବୁଦ୍ଧିରେ ପୈରୁଷ ।
ଯାହାର ବଡ଼ିମା ଅପକର୍ମରେ କୌଶଳେ
ତା ଦୁର୍ଦ୍ଦଶ ଖଳ ବୁଦ୍ଧି ସତେକି ବଦଳେ ?
ଓଲଟି ତା ସଙ୍ଗେ ବଣେ ତରୁଣ ଅପ୍ରାଧୀ
ଶିଖଳ କୁବୁଦ୍ଧି, କୃତ କଉଶଳ ବ୍ୟାଧି ।
ସଞ୍ଚରେ ତା ସହବାସେ, ବଢ଼େ ନିଷ୍ଠ ବୁଦ୍ଧି
ଏ ବିଧାନେ ନୁହେଁ କେବେ ଆଚରଣ ଶୁଦ୍ଧି ।’

କବି ଦୃଢ଼ ସ୍ବରରେ ସମାଜକୁ ଚେତାବନୀ ଶୁଣାଇଛନ୍ତି । ଏହା ବ୍ୟତୀତ କେତୋଟି ଜୀବନ ଦର୍ଶନ ପ୍ରତିଫଳିତ ଆଧ୍ୟାତ୍ମିକ କବିତା ଏହି ସଙ୍କଳନଟିରେ ସ୍ଥାପିତ । ଏପାରିରୁ ଆରପାରିକୁ ଯିବାପାଇଁ ଜୀବନର ବ୍ୟାକୁଳତା ଅତି ଚମକାର ଭାବରେ ପ୍ରତିଫଳିତ ହୋଇଛି । “ଯିବି” ଆରପାରି କବିତାରେ” ପରମ ସହିତ ମିଶିଯିବାର ଆଗ୍ରହ ସାଧାରଣତ ଜୀବନର ସାୟଂ କାଳରେ ଦେଖା ଦେଇଥାଏ, କିନ୍ତୁ କବି ଜୀବନର ମଧ୍ୟାହ୍ନରେ ସଂସାରର ଅସାରତା, କ୍ଷଣଭଙ୍ଗୁର ମଣିଷ ଜୀବନ ପ୍ରିୟଜନର ବିରହଜନିତ ଦୁଃଖ ତିର ସତ୍ୟ ମୃତ୍ୟୁର ମହନୀୟତାକୁ ଶ୍ରଦ୍ଧାର ସହ ଅବଲୋକନ କରିଛନ୍ତି । ସୁଧାମୟ, ମଧୁମୟ ବିଶ୍ବରେ କେହି ଚିରଦିନ ରହିନାହିଁ । ଜଗତରେ ରତୁ ଆସୁଛି, ଯାଉଛି, କିନ୍ତୁ ଯେ ସଂସାରରୁ ଥରେ ଚାଲିଗଲା ସେ ଆଉ ଫେରି ଆସୁନାହିଁ । ଯଥାର୍ଥରେ ସବୁଜ କବି ଅନ୍ଧଦା ଶଙ୍କର ଲେଖୁଥିଲେ

‘ଜଗତେ ହଜେନା କିଛି ଭାବେ ଜୀବନେ
ବାହାରେ ବେଦନା ନାହିଁ ବେଦନା ମନେ’ ।

କିନ୍ତୁ ଯିବି ଆରପାରିର କବି ଅନ୍ୟ ଦୃଷ୍ଟିକୋଣରୁ ଏହାକୁ ବିଚାର କରିଛନ୍ତି । ଜୀବନର ପ୍ରକୃତ ଗୃହ ପରମର କୋଳ - ସେପାରି, ଏ ପୃଥିବୀ ନୁହେଁ ପଥ ହରାଇ ସେ ଏଠାକୁ ଆସୁଛି । ସମସ୍ତେ ଦିନେ ନା ଦିନେ ସେପାରିକୁ ଯିବେ । ଏ ପାରିର ସ୍ନେହ, ମାୟା ମମତାରେ ବାନ୍ଧି ହୋଇଥିବା ମଣିଷ ପ୍ରିୟଜନରେ ବିଛେଦରେ ଭାଙ୍ଗିପଡ଼େ । ଏ ସବୁ ଦେଖି କବି ଲେଖିଲେ ।

ଆରେ ନାଉରୀ ଭାଇ, ମତେ ନେବୁ କି ବହି,
ଯିବି ଆରପାରି ବାଟ ଥିବେ ମୋ ଚାହିଁ,
ମୋର ବନ୍ଧୁ ସୋଦର ତହିଁ ସଭିଜ ଘର
ଏପାରିକି ଆସିଗଲି ପଥ ହରାଇ ।

ସେ ପାରିକୁ ଯିବା ଯଦି ମନୁଷ୍ୟ ବାଧ୍ୟ । ତେବେ କାହିଁକି ସ୍ନେହ, ପ୍ରେମ ମାୟାର ବନ୍ଧନରେ ପଡ଼ି ସେ ଏତେ ସନ୍ତାପିତ ହେଉଛି । ବିଛେଦରେ ପ୍ରିୟମାଣ ହେଉଛି । ଏହି ପ୍ରଶ୍ନ କବି ଚିତ୍ତକୁ ବୈରାଗ୍ୟରେ ଭରି ଦେଇଛି । ତେଣୁ ସେ ଲେଖିଲେ-

ଏତ ଏ ପାରି ଗତି କିଂପା ଆସିଲି ଏଥୁ
ସାଙ୍ଗସାଥୀ ନ ରହନ୍ତି କେହି ଏଠାକୁ
ଯହିଁ ଚିର ଆନନ୍ଦ ନହିଁ ପ୍ରଣୟେ ଖେଦ
ଯିବି ତହିଁ ଥିବି ପ୍ରିୟ ତୁଲେ ମୁଁ ରହି ।

ପରମପ୍ରିୟ ପରମେଶ୍ଵରଙ୍କ ସାନ୍ନିଧ୍ୟ ଲାଭ କରିବା ପାଇଁ, ବିଶ୍ଵ ପାରାବାର ପାରି ହେବା ପାଇଁ ଇଚ୍ଛୁକ କବି ଆଜି ଜିବନର ସଂଧ୍ୟାରେ ଉପନୀତ ହୋଇ ପରମର ଚିନ୍ତନରେ ନିମଜ୍ଜିତ । ଏହି କବିତା ଠିକ ୫୪ ବର୍ଷ ତଳେ ରଚିତ ହୋଇଥିଲେ ମଧ୍ୟ ଏହାର ଶାଶ୍ଵତ ମୂଲ୍ୟ ରହିଛି । ‘ଯିବି ଆରପାରି’ କବିତା ସଙ୍କଳନଟି ପୂଜ୍ୟ କବି ଡଃ ରାଧାନାଥ ରଥଙ୍କର ଶତବର୍ଷ ଜୟନ୍ତୀ ଅବସରରେ ତାଙ୍କ ହାତରେ ଅର୍ପଣ କରିବାର ଦୁର୍ଲଭ ସୁଯୋଗ ପରମେଶ୍ଵର ଦେଇଥିବାରୁ ଅପର କରୁଣାମୟଙ୍କ ଚରଣ ତଳେ କୃତଜ୍ଞତାରେ ଶତକୋଟି ପ୍ରଣାମ ଅର୍ପଣ କରୁଛି ।

ମନୋରମା ମହାପାତ୍ର


ତା. ୨୧।୧୨।୧୯୯୬

ସହଯୋଗୀ ସଂପାଦକ ‘ସମାଜ’

ଆଜୀବନ ସଭ୍ୟା ଲୋକସେବକମଣ୍ଡଳ


ସୂଚୀପତ୍ର

କବିତା	ପୃଷ୍ଠା
ଯିବି ଆର ପାରି	୧
ବନ୍ଦୀ ଜୀବନ	୫
ସନ୍ଧ୍ୟା ଭାବନା	୨୫
ସ୍ବପ୍ନ-ସଂକେତ	୨୭
ଚୈତନ୍ୟ	୩୦
ନିରାଶ ଅନ୍ତର	୩୨
ବନ୍ଧୁ	୩୪
ସବିତା - ସଂକେତ	୩୬
ମୋ ପ୍ରିୟ ଶଶୀ	୩୮
‘ମୁଁ’ ନା ‘ତୁ’ ?	୪୦
କିଏ ସେ ?	୪୨
ମୁକ୍ତି ଝଙ୍କାର	୪୪
ମରଣେ ଅମର ସେହି	୪୭
(ଡକ୍ଟର ରାଧାନାଥ ରଥଙ୍କ ହସ୍ତାକ୍ଷରରେ)	





ଯିବି ଆର ପାରି

ଆରେ ନାଉରା ଭାଇ, ମୋଠେ ନେବୁ କି ବହି,
 ଯିବି ଆର ପାରି ବାଟ ଥିବେ ମୋ ଚାହିଁ,
 ମୋର ବନ୍ଧୁ ସୋଦର, ତହିଁ ସଭିକ ଘର,
 ଏ ପାରିକି ଆସିଗଲି ପଥ ହରାଇ ।
 ଯେତେ ଆସନ୍ତି ଏଥୁ, ସତେଁ ଫେରନ୍ତି ସାଥୁ,
 ଜଣେ ହେଲେ ରହିବା ତ ନ ଦେଖିଲୁଁ,
 ଆସେ ବସନ୍ତ କାଳ, ଶୋଭେ ତମାଳ ମାଳ,
 ଗ୍ରୀଷ୍ମ ଆସି ଗ୍ରୀଷ୍ମ ଋତୁରେ ଦିଏ ଶୁଖାଇ ।




ଆସେ ବରଷା ରତୁ, ରତେ ଶ୍ୟାମଳ ସେତୁ,
 ନଦୀ ସରୋବର ନୀରେ ନିଏ ଭସାଇ ।
 ଆସେ ଶରତ ଚଳି, ଧରା ଦିଏ ଉଜ୍ଜଳି,
 କ୍ଷଣେ ହେମନ୍ତ ହସାଇ, ଯାଏ କନ୍ଦାଇ ।
 ପଛେ ଆସି ଶିଶିର, ସିରି ସିରି ସମାର,
 ଶୀତ କରେ ଧରାକୁ ଦିଏ ଥରାଇ ।
 ଦୂର ସୁନାଳ ନଭେ, ପୂର୍ଣ୍ଣ ଚନ୍ଦ୍ରମା ଶୋଭେ,
 (ତାକୁ) ଦିନୁ ଦିନ ତଳୁ ତଳ କିଏ ଗ୍ରାସଇ ।
 ଆସେ ଅମା ଅକ୍ଷର, ଦିଶେ କି ବିକଟାଳ,
 ନିଶୀ କୋଳେ କ୍ଷୀଣ ଚନ୍ଦ୍ର ଭୟେ ଲୁଚଇ ।





ପୂର୍ବ ଗଗନେ ରବି, ରତେ କନକ ଛବି,
ତା'କର ପରଶେ ଧରା ହସି ଉଠଇ ।
କ୍ଷଣେ ଲୁଚେ ସେ ଶୋଭା, ଦେଖୁ ଯାମିନୀ ଉଭା,
ପଶ୍ଚିମ ଗଗନେ ତନୁ ଦିଏ ବୁଡ଼ାଇ ।
ଚାରୁ ବୀତି ବଲ୍ଲରା ଭାବ ପୁଲକେ ପୂରି
ରୁମ୍ଭି ବେଳା ପାଦେ ଦେହ ଦିଏ ମେଲେଇ ।
ବେଳା କର-ପଲ୍ଲବେ ପ୍ରସାରୁ ପ୍ରୀତି ରାଗେ,
ଓଟାରି ନିଅଇ କାଳ ବୁକୁ ଫଟାଇ ।







ପ୍ରିୟ ସଂଗେ ପ୍ରେୟସୀ, ଭାବ ବିଭୋରେ ରସି,
 କୁତୁହଳେ ଖେଳୁ କାଳ ଆସେ ଧସାଇ ।
 ଭାଙ୍ଗି ସୁଖ-ସଂସାର, ବିଶ୍ୱେ କରି ଅସାର,
 ଏକ କୋଳୁ ଆନେ ହେଲେ ନିଏ ଛଡ଼ାଇ ।
 ଏ ତ ଏପାରି ରାତି, କିମ୍ପା ଆସିଲି ଏଥୁ,
 ସାଙ୍ଗ ସାଥୀ ନ ରହନ୍ତି କେହି ଏଠାନ୍,
 ଯହିଁ ଚିର ଆନନ୍ଦ; ନାହିଁ ପ୍ରଣୟେ ଖେଦ,
 ଯିବି ତହିଁ ଥିବି ପ୍ରିୟ ତୁଲେ ମୋ ରହି ।

ରଚନା କାଳ : ୧୭.୧୨.୪୭


ବନ୍ଦୀଜୀବନ

ଛଅ ମାସ ବିତିଗଲା ଆଉଁ ବନ୍ଦୀଘର,
ଏ ବନ୍ଧନ ଅନୁଭୂତି କେତେ ଭୟଙ୍କର !
ଚାରିପଟେ ମେଘନାଦ ପାଟିରି ଘେରିଛି,
ଦୂରେ ଠାଏ ତୁଙ୍ଗ ଗିରି ଶିଖର ଟେକିଛି ।
ଠାଏ ଠାଏ ଦିଶେ ଦୂର ପାଦପ ଶିଖର,
ନାହିଁ କାହିଁ ଏଠି ଲବେ ଦୁବ ଘାସ ଚେର ।
ଏପଟୁ ସେପଟ ଖାଲି ଗୋଡ଼ି ଭୂଇଁ ପଦା,
ଶ୍ୟାମଳ ତଳପ ଶୂନ୍ୟ ଘର କୁଟୀ ଗଦା ।
ତୁଙ୍ଗ ପଥର ପାଟିରୀ ଗୋଦିଗେ ଘେରିଛି,
ଠାଏ ଲୁହା ଜାଲିବାଡ଼ ଦୁଆର ଖଞ୍ଜିଛି ।
ଯମଦୂତ ପରି ଜଗିଛି ତା' ଜଗୁଆଳ,
ଚାହିଁଲେ ଦିଶଇ ପାଶେ ଆନ ବନ୍ଦୀଶାଳ ।
ଏପାରି ସେପାରି ଯିବା ନାହିଁ ଦରକାର,
ଗଲେ ପୁରସ୍କାର ହେବ ଠେଙ୍ଗୁଣି ପାହାର ।
ଅନ୍ତରାଶ ବନ୍ଦୀ ନାମେ ଅଭିହିତ ଜନେ,
ଜଗଇ ପ୍ରହରୀ ଏଥୁ ଏତକ୍ ନୟନେ ।







ଅନିର୍ଦ୍ଦେଶ କାଳ ପାଇଁ ବନ୍ଧନ ତାଙ୍କର,
 ତାଙ୍କ ପାଇଁ କଟକଣା ଅଟେ ଦୃଢ଼ତର ।
 ଆର ପାରି ଥିବା ଲୋକେ ବୋଲାନ୍ତି କଥା,
 ନିର୍ଦ୍ଦେଶ ସମୟ ପାଇଁ ହୋଇଛନ୍ତି ବନ୍ଦୀ ।
 କଥା ଜୀବନ ଆହା କେତେ ଦୁଃଖମୟ;
 ପଶୁରୁ ବଳି ସେ ହାନ ପାଷାଣ ହୃଦୟ ।
 ଗାଣ୍ଡିମୁଣା ଛିଣ୍ଡା ଗୋଖି ଦେହେ ଶୋଭାପାଏ,
 ମୁଣ୍ଡରେ ଖପୁରି ଗୋପି କଥା ଚିହ୍ନାଏ ।
 ଗୁହପୋଛା “ତେଗ” ବୁଝା ଗୋଡ଼ି ବାଛେ ଯିଏ,
 ରକ୍ଷାବତ୍ତା ଘଣା ପେଲା ସବୁ କରେ ସିଏ ।
 ବାସନ ମାଞ୍ଜିବ, ଲୁଗା କାଟିବ କଥା,
 ମାଟି ଖୋଳା, ପାଣି ବୁଝା, କାଠହଣା ଆଦି ।
 ସେ ଏକା କରିବ ବଗିଚାରେ ଯେତେ କାମ,
 ଜେଲବାବୁମାନଙ୍କର ସେ ଅଟେ ଗୋଲାମ ।
 କିଏ ଗୋରି, କିଏ ନାରୀ, କିଏ ଜନାକାରୀ,
 କିଏ ଡକାୟତି, କିଏ ଠକେଇ ଫିତୁରି ।




କିଏ ଗଳାକଟା, କିଏ ନରହତ୍ୟାକାରୀ,
କିଏ ଲୁଟି, ପିଟା ପିଟି, କେବା ଅବକାରୀ ।
ମାଲବିକି ରାନ୍ଧି ଖାଇ ନୀଚ ଦୁରାଚାର,
କିଏ ସିନ୍ଧିକଟା କା'ର ଠକେଇ ବେଭାର ।
ପରଧନ ଅପହରି ପରନାରୀ କରି,
କିଏ ପୁଣି ବନ୍ଦୀ ଏଥୁ ଆତ୍ମଘାତୀ ବୋଲି;
କେତେ କେତେ ପ୍ରକାରର ଅପରାଧମାନ,
କରି ଆସୁଅଛି, କିଏ ଅନ୍ୟ ଅପମାନ
ଦେଲା ବୋଲି ବନ୍ଦୀ-ଘରେ ହୋଇଅଛି ବନ୍ଦୀ,
ନିର୍ଦ୍ଦୋଷେ ବନ୍ଦୀରେ କେତେ ହୋଇଛନ୍ତି ଛନ୍ଦୀ ।
ସତରେ କେ ଦୋଷୀ, ପୁଣି ମିଛରେ କେ ଫାଣି,
ଦଣ୍ଡ ପାଉଅଛି ଏଥୁ ଦେଖୁଛି କେ ଆସି ।
ଦୋଷୀ ନିର୍ଦ୍ଦୋଷ ବିଚାର ନ କରଇ କେହୁ,
ସରବେ ସମାନ ଏଥୁ ନର୍କକୁଣ୍ଡ ଏହୁ ।
ଦୁଃଖ ନିର୍ଯ୍ୟାତନା ଏଥୁ କପାଳ ଲିଖନ,
ଦୟା ମାୟା ଶାନ୍ତି ସୁଖ ଏଠି ବିତ୍ତମନ ।

ଧାଡ଼ି ଧାଡ଼ି ଲମ୍ବା ପକ୍କା ଘର ଏଠି ଖଞ୍ଜା,
 ସଞ୍ଜକୁ କଏଦୀ ହେବେ ତା ଭିତରେ ଗୁଞ୍ଜା ।
 ଗୁହାଳରେ ଗୋରୁଗାଈ ଛାଡ଼ି ଦେଲା ପରି,
 କଏଦୀ ପୂରାଇ ଦ୍ଵାରେ କଞ୍ଚି ଦେବେ ମାରି ।
 ସୂର୍ଯ୍ୟାସ୍ତରୁ ସୂର୍ଯ୍ୟୋଦୟ ଯାଏ ସେ କଏଦୀ,
 ଶୋଉ ନ ଶୋଉ ସେ ଏଥୁ ହୋଇଥିବ ବନ୍ଦୀ ।
 ମଶା, ଡାଉଁଶରେ ରାତିଯାକ ଥିବ ପଡ଼ି,
 ଯାମିନୀ ଯାପିବ ଛିଣ୍ଡା କମଳରେ ଗଡ଼ି ।
 ନିଆଁ ପୁଆଁ ଦଉଡ଼ି ବା ଲୁହାକଣ୍ଠା ବାଡ଼ି,
 ନ ଯିବ ସେ ଘରେ ଥୋକେ ପିନ୍ଧିଥିବେ ବେଡ଼ି ।
 ମଳମୂତ୍ର ଦେଇବେ ସେ ସେହି ଘର କୋଣେ,
 ପୁତିଗନ୍ଧମୟ ନିର୍ଜ୍ଵାଳିତ କାହିଁ କେଣେ ?
 ଥୋକେ ପଡ଼ି ଗଡ଼ୁଛନ୍ତି ନିର୍ଜନ ଗୁମ୍ଫାରେ,
 ତହିଁ ପୁଣି ହାତଗୋଡ଼େ ବେଡ଼ି ଦିଆ କା'ରେ ।
 ଏଡ଼େ କଟକଣାରେ ଟି ବ୍ରାହି ନାହିଁ ତା'ର,
 ରାତିରେ ଥରକୁ ଥର ଗଣିବ ଝାଡ଼ର ।
 କଳଘଣ୍ଟା ଦେହେ ଖଞ୍ଜା 'ବୁକ'ର ନମ୍ବର,
 ତାକୁ ଧରି ବୁଲୁଥିବ ଟହଲି ଝାଡ଼ର ।
 ଯୁତି ବୁକ କାନ୍ଦେ ଥିବ ଭିନ୍ନ ଭିନ୍ନ କୁଞ୍ଚି,
 ଟହଲିଆ ଘଣ୍ଟା ପୃଷ୍ଠେ ଦେଉଥିବ ଖଞ୍ଜି ।







ଜଣାଯିବ ତହୁଁ ଠିକେ ହେଲିଆ ରତି,
 ଲାଗିଥିବ ଏହି ପାଲା ଏଥୁ ସାରା ରାତି ।
 କଏଦୀ କପାଳେ ନାହିଁ ନିଶ୍ଚିତ ଶୟନ,
 କି ବାଛିବୁ କହ ଏଥୁ ଅବା ଦୋଷ ଗୁଣ ?
 ମାସ ଛ' ମାସ ବରଷ ସଂଖ୍ୟା ଅବା କାର,
 କିଏ ବା ପାଇଛି ଆଜୀବନ ଦ୍ଵାପାନ୍ତର ।
 ଏହିଟି ସଂସାର ତାଙ୍କ, ଏହି ତାଙ୍କ ଘର,
 ଆତ୍ମୀୟ ସ୍ଵଜନ ବନ୍ଧୁ ବାହାର ସଂସାର ।
 ସ୍ଵରୁରୁ ବଞ୍ଚିତ ସେହି ଦରମରା ହୋଇ,
 ଶରୀରେ ଜୀବନ ଧରି ବଞ୍ଚି ରହିଛନ୍ତି ।
 ବୋଲନ୍ତି ଏ ବନ୍ଦୀ ଘର ସଂସାରର ପାଠ,
 'ଶିକ୍ଷା' ପାଇ ବନ୍ଦୀ ଏଠି ପାଳନ୍ତିବ ଶିଷ୍ୟ ।
 ଶାସ୍ତି ଅନୁତାପେ ପରା ଆସିଯିବ ମନେ,
 ମାନସିକ ଶୁଦ୍ଧି ତାର ଅପ୍ରାପ୍ୟ ମୋତନେ ;
 ଅଭାବୁ ସ୍ଵଭାବ ଯେବେ ହୋଇଥିବ ନଷ୍ଟ,
 ସଙ୍ଗ ଦୋଷୁ ହୋଇଥିବ ଯେବେ ପଥଭ୍ରଷ୍ଟ ।




ବନ୍ଧନ-ଆବଦ୍ଧେ ଅପ-ସଂସର୍ଗ ତୁଟିବ,
 ବୁଦ୍ଧି କର୍ମ ଶିଖି ଶ୍ରମେ ଶ୍ରେୟ ସେ ମଣିବ ।
 ବାହାର ଭିତର ଭେଦେ ଆସିବ ଚେତନା,
 ଧର୍ମ ଶିକ୍ଷା ପ୍ରାଣେ ଦେବ ସାଧୁ ଉଦ୍ଧାପନା ।
 ଶାନ୍ତି କଷାଘାତେ ବୁଦ୍ଧି ହୋଇବ ସଂଯତ,
 ସଂଯମେ ଦୀର୍ଘ ଅଭ୍ୟାସୁ ହୋଇବ ବିରାଟ ।
 ପାପକର୍ମୁ ଅପରାଧୁ ସମାଜ ଦୁର୍ଗୁଣୁ
 ଅପ୍ରାଧୁ ଅର୍ଜିଛି ଶାନ୍ତି ବନ୍ଦୀ ତାହା ଜାଣୁ-
 ଏହି ଭାବେ ବନ୍ଦୀ ଘର ବ୍ୟବସ୍ଥା ବିଧାନ,
 ହୋଇଥାଏ ଯେବେ ଦେଖୁ ଶାସକ-ପ୍ରଧାନ ।
 ବିପରୀତ ଫଳ ବନ୍ଦୀ ବନ୍ଧନ ଫଳାଏ,
 ସଂସ୍କାର ନ ଆଣି ପାପ ସଂସାର ଫିଟାଏ ।
 ସମାଜେ ବିକ୍ଷିପ୍ତ ଅପରାଧୀ ଦୋଷୀ ଜନେ,
 ଏକତ୍ରେ ରୁଣ୍ଡାଇ ଏଥୁ କଏଦୀ ସଦନେ
 ପାପାଚରଣର ରତେ ପୂର୍ଣ୍ଣ ପ୍ରଦର୍ଶନୀ,
 ଦୁର୍ଦ୍ଦର୍ଶ କଏଦୀ ଏଠି ହୁଅନ୍ତି ପ୍ରଧାନୀ ।




ସ୍ୱଭାବେ ଦୁର୍ଦ୍ଦାନ୍ତ ଯେହୁ ପାପରେ ବିଳାସ,
 ମଣେ ଚୋରିନାରୀ ଶଠବୁଦ୍ଧିରେ ପୌରୁଷ,
 ଯାହାର ବଢ଼ିମା ଅପକର୍ମର କୌଶଳେ,
 ତା ଦୁର୍ଦ୍ଦର୍ଶ ଖଳ ବୃତ୍ତି ସଂଜେ କି ବଦଳେ !
 ଓଲଟି ତା ସଙ୍ଗ ବଣେ ତରୁଣ ଅପ୍ରାଧୀ
 ଶିଖଇ କୁବୁଦ୍ଧି, କୃତ କଉଶଳ ବ୍ୟାଧି ।
 ସଞ୍ଚରେ ତା ସହବାସେ, ବଢ଼େ ନଷ୍ଟବୁଦ୍ଧି,
 ଏ ବିଧାନେ ନୁହେ କେବେ ଆଚରଣ-ଶୂନ୍ଧି ।
 ବନ୍ଦାର ସଂସାର ବଡ଼ ବିଷମ ପ୍ରକାର,
 ଦୁଃଖ ଅପମାନ କ୍ଷୁଧା ପ୍ରବୃତ୍ତି ସଂହାର,
 ଅନ୍ତରେ ତେଜାଏ ରିପୁ, ଭୀମ ଦୁରାଚାର,
 ଅଜ୍ଞାନୀ ମନୁଷ୍ୟ ହୃଦେ କାହିଁ ପ୍ରତିକାର ?
 ପ୍ରତିକ୍ରିୟା-ଧର୍ମ ମନ୍ଦ ମନ୍ଦ ଉପୁଜିବା,
 ଶାସ୍ତ୍ରରୁ ଶୋଚନା ଆସି ପାପୁ ଉଧୁରିବା,
 ସ୍ୱଭାବରେ ଶିଷ୍ଟ ସାମାଜିକ ଜନ ଯେହିଁ-
 ଆକସ୍ମିକେ ଅପରାଧୀ ହୋଇ ଆସିଛନ୍ତି;
 ତା ପକ୍ଷେ ସମ୍ଭବ ସିନା ନୁହେ ଚୋର ଖଣ୍ଡେ,
 କୁକର୍ମେ ଅଭ୍ୟସ୍ତ ଜନେ ନିବିଡ଼ ଲମ୍ପଟେ ।
 ଶାସନ ବିଧାନ ଯେବେ ସମାଜ ଶୋଧନେ,
 ଚିତ୍ରବୃତ୍ତି ଦେଇ ଚିହ୍ନ ଆନ୍ଧା ସାଧୁପଣେ,
 ନ ରଖନ୍ତା ସଭିକୁ ସେ ଏକଠିଲେ ଆଶି,
 ବିଭିନ୍ନେ ରଖନ୍ତା ଦୋଷ ଗୁଣ ବୃତ୍ତି ଜାଣି ।






ରକ୍ଷିତ ରକ୍ଷକ ମଧ୍ୟେ ପ୍ରଭୁ ଦାସ ଭାବ,
 ଶୋଷିତ ଶୋଷକ ବୁଦ୍ଧି ଅଲକ୍ଷ ପ୍ରଭାବ,
 ବନ୍ଦୀର ସଂସାରେ କରେ ଡିକ୍ତ କଳ୍ପଷିତ,
 କଇଦୀ-ବିଧାନେ ଗୁରୁ ସଂସାର ବିହିତ ।
 କରନ୍ତି କେତେକ ବୁଣାକାମ, କୃଷିକର୍ମ,
 କ୍ଷୁଦ୍ର କାରିଗରୀ ଗୃହଶିଳ୍ପ, ଅନ୍ୟ ଶ୍ରମ,
 ମାତ୍ର କୁସଂସର୍ଗେ ଶିକ୍ଷା ହୁଅଇ ବିଫଳ,
 ଶଠ ଶିଖାଇବା ସୂକ୍ଷ୍ମ ବୁଦ୍ଧିର କୌଶଳ ।
 ବନ୍ଦୀରେ ସହଜ ଶ୍ଲାଘ୍ୟ ଇଚ୍ଛା ଅନୁକୂଳ,
 ଜୀବିକା ଅର୍ଜନ ଶ୍ରମେ ମଣେ ସେହୁ ଶୂଳ ।
 ପ୍ରକୃତ ନିଦାନ ଦୁଃଖ ଅଭାବ ତାଡ଼ନା,
 ସମାଜ ବୈଷମ୍ୟ ତାହୁ ଶୋଷଣ ଗଞ୍ଜଣା ।
 ସାମାଜିକ ଅପରାଧ ତା'ର ପ୍ରତିକ୍ରିୟା,
 ପ୍ରତିକାର ନୁହେଁ ବନ୍ଦୀପୁରେ ଶାସ୍ତି ଦିଆ ।
 ସମାଜ ବିଧାନେ ଯେବେ ସମଦୃଷ୍ଟି ନାହିଁ,
 ସମ୍ପଦ ଲୋଟାଇ କାରେ, ଦାରିଦ୍ର୍ୟ ସଢ଼ାଇ,
 ସମ୍ପଦ ଦାରିଦ୍ର୍ୟ ଦୁଷ୍ଟ କରେ ତୀବ୍ରତର,
 ସାମାଜିକ ଅପରାଧ ତା'ର ପ୍ରତିଫଳ ।
 ପ୍ରତିକାର ତେଣୁ ଶୁଦ୍ଧ ସମାଜ-ବିଧାନ,
 ଦାରିଦ୍ର୍ୟ ମୋଚନ, ସର୍ବେ ସମଶିକ୍ଷା ଦାନ ।



ସାମ୍ୟ ମୈତ୍ରୀ ଭାବେ କଳ୍ପି ଆର୍ଥିକ ସଂହିତ,
ନୈତିକ ସାଧନା, ଧର୍ମ ଇଶ୍ବରେ ପ୍ରତୀକ ।
ଠୁଲେ ରାଷ୍ଟ୍ରନୀତି ପୁଣି ଧର୍ମେ ବ୍ୟଭିଚାର,
ମାନବ ସଂହିତ କରେ ଭ୍ରଷ୍ଟ ନାରଖାର ।
ରାଷ୍ଟ୍ରରେ ବିପ୍ଳବ ପୁଣି ରାଷ୍ଟ୍ର ସୁଗଠନ,
ଧର୍ମରେ ବିଶ୍ବାସ ଧର୍ମେ ସମାଜ ଚାଳନ ।
ସମାଜ ବ୍ୟାଧିରେ ଏକା ସ୍ଥିର ପ୍ରତିକାର,
ସେଥିରେ ହିଁ ଅପରାଧୀ ବନ୍ଧାର ଉଦ୍ଧାର
ଆହା କେବେ ଆସିବ ସେ ପୁଣ୍ୟମୟ ଦିନ,
ହିଂସା ଦ୍ବେଷ, କୃତବୁଦ୍ଧି ହୋଇବ ବିଲୀନ ।
ଦୁଃଖ ନିର୍ଯ୍ୟାତନା କେବେ ଭଜିବ ବିଲୟ,
ବିଶ୍ବେ ଏ ମାନବ ଜନ୍ମ ହେବ ମଧୁମୟ ।
ସଂସାରୀ ମୁଁ, ସଂସାରେ ମୋ ଯାହା ମଣେ ପ୍ରିୟ,
ତା ତୁଲେ ବିସର୍ଜିଥିଲି ରକ୍ତ ମାଂସ ଦେହ,
ସୁଖ ଦୁଃଖ ଅଭାବ ବିପଦ ରୋଗଶୋକ,
ସବୁ ମୁଁ ଲିଭାଏ ଅଙ୍ଗେ ନ ହୋଇ ବିମୁଖ,
ପିତା, ମାତା, ଭାଇ, ବନ୍ଧୁ, ଆତ୍ମୀୟ ସ୍ବଜନ,
ଧର୍ମକ୍ଷେତ୍ରେ ସାଥୀ ମୋର ଯେ ବା ଆଜୀବନ,
ସନ୍ତାନ ବୋଲି ଯାହାରେ ପ୍ରାଣୁ ପ୍ରିୟ କରି
ମଣୁଥିଲି, ସେବୁଥିଲି ଦିବସ ଶ୍ରବଣ,



ବନ୍ଧୁଜନ, ପ୍ରୀତ୍ୟାପ୍ରୀତି, ମୋ ସାଇପଡ଼ିଶା,
 ଦେଶବାସୀ ପ୍ରିୟ କର୍ମ-କ୍ଷେତ୍ର ମୋ ବେଉଷା,
 ବିସର୍ଜି ମୁଁ ବିଜନେ ବିତାଏ ଏଠି ଦିନ,
 ଦିନ ପରେ ଦିନ ମୋର ଆୟୁ ହୁଏ କ୍ଷୀଣ,
 କିମ୍ପାଇ ଏ ବିଚ୍ଛେଦ ମୋ, କିମ୍ପାଇ ବନ୍ଧନ ?
 କି ଘେନି ଏ ବିପର୍ଯ୍ୟୟ, କି ଘେନି କଷଣ ?
 ଏ ଘଟଣ ଘଟାଇଲା କେଉଁ ଅବିବେକୀ ?
 କେଉଁ ଅପରାଧେ ଅବା ବନ୍ଦୀ ମୁହିଁ ଏଥୁ ?
 ଲୁଟି ନାହିଁ ପରଧନ, ପୋଡ଼ିନାହିଁ ଘର,
 କରି ନାହିଁ ଜ୍ଞାତସାରେ ଲବେ ଅନାଚାର,
 ହିଂସା, ଦ୍ବେଷ, ଗୁପ୍ତକ୍ରିୟା, ଗୁପ୍ତ ମନ୍ତ୍ରଣା,
 ଦୋଷେ ଦୋଷୀ ନୁହେଁ, ନାହିଁ ଅନ୍ୟାୟ କାମନା,
 ସ୍ବାର୍ଥ ଲୋଭେ କରି ନାହିଁ କାହାରି ଅହିତ,
 ଦୁଃଖୀ ମୁଁ ଜୀବନ ମୋର ଦୁଃଖରେ ପିହିତ ।
 ଦେଶ ଦଶ ସେବା କରି ଜୀବନ ତେଜିବି,
 ସତ୍ୟ ଶୁଦ୍ଧ ପଥେ ରହି ମୁକତି ଲଭିବି ।
 ମଣେ ମୁକ୍ତି ପାରତ୍ରିକ ପବିତ୍ର ସାଧନା,
 ଶୁଦ୍ଧ ଚିନ୍ତା, ଶୁଦ୍ଧ କ୍ରିୟା, ଦେବ ଆରାଧନା ।
 ନରନାରାୟଣ ସେବା ଦୁଃଖୀ ଜନେ ପ୍ରୀତ,
 ସାମ୍ୟ ମୈତ୍ରୀ ପୁଣ୍ୟ ପଥେ ସ୍ବଦେଶ ମୁକତ,

ଏହି ଲକ୍ଷ୍ୟେ ଆଜୀବନ ରଖୁଛି ବିଶ୍ୱାସ,
 ସେହି କର୍ମ ସ୍ରୋତେ ମୁଁ ତ ଦେଇଅଛି ଝାସ ।
 ଜ୍ଞାତସାରେ କର୍ମପଥ ଖସି ନାହିଁ କେବେ,
 ସନାତନ ଧର୍ମ ପଥ ହୁଡ଼ି ନାହିଁ ଲବେ ।
 ତେବେ କିମ୍ପା ବନ୍ଦା ମୁହିଁ କି ଦୋଷ ମୋହର,
 ଶାସନ ନାମେ କିମ୍ପା ଏ କୁର ଅତ୍ୟାଚାର ?
 ଏକା ନୁହେଁ ଏଥୁ ମୁହିଁ, ମୋ ପରି ତ କେତେ,
 ବନ୍ଦା ହୋଇ ରହିଛନ୍ତି ଶାସକ ସଂକେତେ ।
 ନ ଜାଣନ୍ତି କି ଦୋଷେ ଏ ଦୁର୍ଦ୍ଦଶ ଦମନ,
 ସର୍ବେ 'ଅପରାଧୀ' ନୁହନ୍ତି ତ କଦାଚନ ।
 ଜାତୀୟ ମୁକତି ଜାତି ସ୍ୱାଧୀନ ସାଧନା,
 ଦାସତ୍ୱ ମୋଚନ ଦେଶ ରକ୍ଷାର କଳ୍ପନା ।
 ନୃଶଂସ ସଂହାର ଲାଳା ସୃଷ୍ଟି ବିପର୍ଯ୍ୟୟ,
 ରାଜ୍ୟ ନାଶ, ରାଷ୍ଟ୍ର-ଭୀତ ଆକ୍ରମଣ ଭୟ ।
 ଏଡ଼ି ମାତୃଭୂମି ମାନ ସଂଭ୍ରମ ରଖିବା,
 ଦେଶବାସୀ ମାତୃଭୂମି ରକ୍ଷଣେ ଲଢ଼ିବା,
 ନୁହେଁ ଅପକର୍ମ, ନାହିଁ ଅପରାଧ ତହିଁ
 ଏ ଧର୍ମେ ଚାଳିତ ଜନେ ଅପରାଧୀ କହି ?
 କିଏ ଅବା କାହିଁ କେଣେ ଲଗାଏ ଅନଳ,
 ବିଭ୍ରାଟ ଘଟାଏ ଉପୁଜାଏ କୋଳାହଳ,






ଏ ନୁହେଁ ଅହିଂସାବାଦୀ ମୁକ୍ତିର ସାଧନ,
 ଉଦ୍‌ଭ୍ରାନ୍ତ ବିପ୍ଳବୀ ଅବା କ୍ଷିପ୍ତ ଜନକର୍ମ ।
 ସେହି ଆଲେ ସିନା ଏବେ ବିଦେଶୀ ଶାସନ,
 ନିର୍ଦ୍ଦୋଷରେ ଦୋଷୀ କରି କରୁଛି ବନ୍ଦନ ।
 ବିଦେଶୀ ପ୍ରଭୁତ୍ୱ ପୁଣି ଅମାତ୍ୟଙ୍କ ସ୍ୱାର୍ଥ,
 ତା ତହିଁ ଉପରେ ଦେଶେ ସକଳ ଅନର୍ଥ ।
 ସ୍ୱାର୍ଥାନ୍ୱେଷୀ ଶାସକ-ଗୋଷ୍ଠୀର ଛୁର ହସ୍ତ,
 କୋଟି ଦେଶବାସୀ ଭୟେ କରୁଥାଏ ବ୍ରହ୍ମ ।
 ସ୍ୱାର୍ଥୀନ୍ଦ୍ର ନ ବୁଝେ ଦେଶେ ହେଲେ ପ୍ରତିଘାତ,
 ଦାବାନଳ ପରି ହୁଏ ବିପ୍ଳବ ସଂଜାତ ।
 ନ୍ୟାୟ ଦୟା କ୍ଷାନ୍ତି ଭିତ୍ତି ପୀଠେଟି ଶାସନ,
 ଆପିଥଲେ ସିନା ଟାଣ ରହନ୍ତା ପତନ ।
 ମାତ୍ର ଯହିଁ ନାହିଁ ଦୟା ନାହିଁ ନ୍ୟାୟ ଦଣ୍ଡ,
 ଆଇନର ଆବରଣ ତଳେ ଯହିଁ ଭଣ୍ଡ,
 ନୀଚ ସ୍ୱାର୍ଥ ପାଇଁ ପାଡ଼ି ନିରାହ ଜନତା,
 ଶୋଷି ରକ୍ତ ନିଜେ ମଣ୍ଡୁଥାଏ ସେ କରତା ।
 ଅନୁରକ୍ତ ଭୃତ୍ୟ ବୋଲି ବାହାରେ ଦେଖାଇ,
 ନିଗୁଡ଼େ ଶାସନ ଭିତ୍ତି ବସି କୋରୁଥାଇ ।
 ତା ସ୍ୱାର୍ଥ ସାଧନ ଏକା ଶାସନ ବଇରୀ,
 ସେହି ପାପୁ ନ୍ୟାୟ ଦଣ୍ଡ ବଳେ ପଡ଼ି ଛିଡ଼ି ।




ଲୋଭ ମୋହ ମଦ ମାୟାର୍ଯ୍ୟ ଏ ରିପୁଗଣ,
 ସ୍ବଭାବେ ମାନବେ ସଦା କରେ ଆକ୍ରମଣ ।
 ଯେତେ ଥିଲେ ତୃପ୍ତି ନାହିଁ ବେଳୁବେଳ ଲୋଭ,
 ଗ୍ରାସେ ସ୍ବାର୍ଥାନ୍ୱେଷୀ ଜନେ ସୁବୁଦ୍ଧି ଦୁର୍ଲଭ ।
 ଲୋଭରୁ ଜନ୍ମଇ ମୋହ, ମୋହ ଆଶେ ମଦ,
 ମଦମତ୍ତ ଜନ ପାଏ ମାୟାର୍ଯ୍ୟେ ଆନନ୍ଦ ।
 ସ୍ବଭାବେ ଦୁର୍ବଳ ମନୁଷ୍ୟର ଏହି ଗତି,
 ସେ ହେଲେ ଶାସକ ଅବା ହେଲେ ହତୁପତି ।
 ତାକୁ ନିବାରିବା ପାଇଁ ନ ଥିଲେ ବିଧାନ,
 ନ ଥିଲେଟି ଜନଶକ୍ତି ଜନମତ ଗଣ ।
 ଲୋଭ ମୋହ ଘୋଟିଯିବ, କରିବ ଅନ୍ଧାର,
 ବିଚାର ବୁଦ୍ଧି, ଫଳିବ ତହିଁ ଅନାଚାର,
 ସ୍ବୟଂ ପ୍ରଭୁ କହିଛନ୍ତି-ବିଷୟରୁ କାମ,
 କାମରୁ ଜନ୍ମଇ କ୍ରୋଧ, କ୍ରୋଧରୁ ଜନମ,
 ଲଭେ ମୋହ, ମୋହରୁ ଉତ୍ପତ୍ତେ ସ୍ମୃତି-ଭ୍ରମ,
 ତହିଁ ବୁଦ୍ଧିନାଶ ଆସେ, ତହିଁରୁ ମରଣ,
 ଅଳୀକ ନୁହେଁ ଏ କଥା ଅନୁଭୂତି-ସିଦ୍ଧ
 ତେଣୁ ଯୁଗେ ଯୁଗେ ଏହା ଲୋକରେ ପ୍ରସିଦ୍ଧ
 ମାନବ, ମାନବ ଚାଳିତ ଦେଶ ଶାସନେ,
 ଏହି ମତେ ଆମେ ଶେଷ ଦଶା ବୁଝ ଜନେ ।






ନ୍ୟାୟ ଧର୍ମ ଶୂନ୍ୟ ହେଲେ ରାଜ୍ୟ ରାଷ୍ଟ୍ର-ନୀତି,
 ରିପୁ ଦଂଷ୍ଟ୍ର ହୋଇ ଭାଙ୍ଗି ପଡ଼େ ସେ ସଂସ୍ଥିତି,
 ଶୋଷଣ ଭିତ୍ତିରେ ଗଢ଼ା ବିଦେଶୀ ଶାସନ,
 ଯେଣୁ ରାଜ୍ୟ ଜିଣି ଆସେ ନ କରି ଧରମ,
 ନ ରହନ୍ତି ନ ରହିବେ ଏଥୁ ତ ବିଦେଶୀ,
 ପରରାଜ୍ୟ ମଣି ସିନା ନିଅନ୍ତି ନିଃଶୋଷି ।
 ଯେବେ ମଣୁଥାନ୍ତେ ଏହା ନିଜ ଜନ୍ମଭୂମି,
 ସେବନ୍ତେ ଜନତା ଯେହ୍ନେ ଏ ତାଙ୍କ ଜନନୀ,
 ନବ୍ୟ ସଭ୍ୟ ଛାଡ଼େ ଅବା ଗଢ଼ିଲେ ଶାସନ,
 କି ହେବ କହ ନ ଥିଲେ ଏ ମୋର ସ୍ୱଜନ-
 ସ୍ୱଦେଶ ବୋଲିଟି ଭାବ ମନରେ ତେତାଇ,
 କାହୁଁ ବା ଆସିବ ପ୍ରୀତି ମମତା ଏ ପାଇଁ ।
 ତେଣୁ ସ୍ୱାର୍ଥ ଲାଭ ଏହି ଶାସନ ସ୍ୱଭାବ,
 ତା ସଙ୍ଗେ ଜଡ଼ିତ ଜନେ ହେବେ କି ନିର୍ଲୋଭ ।
 ନ୍ୟସ୍ତ ସ୍ୱାର୍ଥ ବଶେ ରୁଡ଼ ହୋଇଯାଏ ମତି,
 ସ୍ୱଦେଶୀ ହୋଇ ନ ରହେ ହୃଦେ ଦେଶ ପ୍ରୀତି ।
 ବିଦେଶୀ ସଂସର୍ଗେ କାମ ଉତୁଜଇଁ ମନେ,
 କାମ ଚରିତାର୍ଥ ପାଇଁ ହୃଦେ କ୍ରୋଧ ଜନ୍ମେ,
 କ୍ରୋଧ ବଶେ କ୍ଷମତାର ମଦ ଆସେ ବଳେ,
 ତହିଁ ଦେଶ-ପ୍ରୀତି-ସ୍ମୃତି-ଭ୍ରଂଶେ ବୁଦ୍ଧି ଟଳେ,


ବୁଦ୍ଧିନୀଶୁ ଦେଶ ପ୍ରୀତି ଲିଭିଯାଏ ତା'ର
 ସ୍ୱାର୍ଥବିନୁ ଆନ କିଛି ନ ଦେଖେ ସେ ସାର ।
 ନ୍ୟାୟଦଣ୍ଡ ଧରି ନ୍ୟାୟେ ଶାସିବା ବିଧାନ,
 ସେ କାହିଁ ବୁଝି ରଖିବ ଶାସନର ମାନ;
 ଅଙ୍ଗାଙ୍ଗୀ ଭାବେ ଢ଼ିତ ଏହି ସ୍ୱାର୍ଥବୁଦ୍ଧି,
 ଯିଏ ଯାହା ସ୍ୱାର୍ଥ ଧରି ଲୋଭୁଛନ୍ତି ସିଦ୍ଧି,
 ଏଭଳି ଶାସନ ଚିର ନ ପାରଇ ରହି,
 ଏଭଳି ସଂସ୍ଥାରେ ଜନେ ନିଶ୍ଚୟ ହେବେ ଦହି ।
 କା'ର ପୁଷ୍ପ ମାସ କା'ର ହୁଏ ସର୍ବନାଶ,
 କେ କୁରୁଡ଼ି କରେ, କା'ର ବହେ ଖରଣ୍ଡାସ;
 କାଳସ୍ରୋତେ ଏହି କ୍ରିୟା ଚରମକୁ ଯାଏ,
 ଅଲକ୍ଷ୍ୟେ ଆଗ୍ନେୟଗିରି ଏହା ଉପୁଜାଏ;
 ଅଟେ ବିପ୍ଳବ ଆଗ୍ନେୟଗିରି ଉଦ୍ଭାରଣ,
 ରୋଧୁବା ଶକତି ତା'ରେ କା'ର କେତେଦିନ !
 କେ ରୋଧୁପାରିବ ଏହି କ୍ରିୟା ପ୍ରତିକ୍ରିୟା,
 ମୂଳ ବ୍ୟାଧି ନ ଗଲେ ଏ ଶାସନର କାୟା,
 ବଳେ ଭାଙ୍ଗି ପଡ଼ିଯିବ ନ ରହିବ ସତ୍ତା,
 ଏ ନୁହେଁ କଳ୍ପନା ଅବା ସ୍ୱାର୍ଥାର୍ଥର ଚିନ୍ତା,
 ଇତିହାସେ ଆହବର ଏହି ପରିଣତି,
 ସନାତନ ଜୀବଧର୍ମେ କାଳର ଏ ଗତି ।







ନିଜ ଦେଶ ଦୁଃଖ ନିଜ ଦେଶବାସୀ ଜନେ,
ନିରାହାରେ ମରିବାଟି ଦେଖି କେବା କ୍ଷଣେ
ଧୈର୍ଯ୍ୟ ଧରି ରହିବ ଲବେଟି ଥିଲେ ହୃଦ,
ଧିକ ତା' ଜନମ, ଧିକ ତା' ସୁଖ ସମ୍ପଦ ।
ଶିକ୍ଷା ଶିଖାଇବ ସିନା ଦେଶ ଜନ ପ୍ରୀତି
ମାନବ ଧରମ ନୁହେଁ ଆତ୍ମ-ସୁଖେ ଚୂଷ୍ଟି,
ଆତ୍ମୀୟ-ସ୍ୱଜନ ସାଇ-ପଡ଼ିଶାଙ୍କ ଦୁଃଖ,
ଦେଶବ୍ୟାପୀ ଅସ୍ଥିସାର ନିରାହ ମୂରୁଖ,
ଲୋକଙ୍କ ଦୁର୍ଦ୍ଦଶା ଦେଖି କେ ପାରିବ ସହି,
ତାଙ୍କ ଦୁଃଖେ ଦୁଃଖୀ ହୋଇ ତାଙ୍କ ମୁକ୍ତି ପାଇଁ,
କର୍ମ କରିବାଟି ଯେବେ ହୁଏ ଅପରାଧ
ତେବେ ଦେହ ଧରି ରହିବାରେ ନାହିଁ ସଧ ।
ଶିକ୍ଷାଧର୍ମ ସବୁ ତେବେ କେବଳ ଛଳନା,
ବାସ୍ତବ ଜୀବନେ ଯେବେ ନାହିଁ ତା ଯୋଜନା ।
ଥୋକେ ଶିକ୍ଷା ନୀତି-ବାଣୀ ଉଚ୍ଚାରଣ କରି,
ନିଗୁଡ଼ ସ୍ୱାର୍ଥ ସାଧନ ଅଭିସନ୍ଧି ଧରି,
ସଂସ୍କାରକ ବିପ୍ଳବୀ ବେଶରେ ଧିଆ ଟେକି,
ସଂଗ୍ରାମେ ଡାକରା ଅବା ଦ୍ୟୁତି 'ବୋଲି' ହାକି ।
ଦେଶରେ ମତାଇ ଅଗ୍ନିକୁଣ୍ଡେ ବଳି ଦେଇ,
ବୁଦ୍ଧି ବଳେ ନିଜ ଧନ ଜୀବନ ବଞ୍ଚାଇ,

କ୍ଷମତା ଆଶାରେ ଧରି ତ୍ୟାଗବୀର ଭେକ,
 ଯେ ବା ମଣେ ବଢ଼ାଉଛି ସ୍ଵଦେଶର ଟେକ,
 ଯେ ବା ସ୍ଵଦେଶ ସାଧନ ବୋଲି ପାଏ ତୃପ୍ତି,
 ସ୍ଵପନ ତା' ପାଇଁ ବିଭୁ ଆଶୀର୍ବାଦ ପ୍ରାପ୍ତି ।
 ମାତ୍ର ଧର୍ମୋଚିତ ଶିକ୍ଷା ଯା' ପ୍ରାଣେ ସ୍ଵର୍ଣ୍ଣିଛି,
 ମାନବ ଜୀବନ ମହତ୍ତ୍ଵ ଯେ ବା ବୁଝିଛି,
 ତା ପକ୍ଷେ ଏ ଦେଶବ୍ୟାପୀ ଦୁଃଖ ରାଶି ଦେଖି,
 ପେଟପୋଷା ବୃଦ୍ଧି କରି ବୁଦ୍ଧି ଦେଇ ଆଖି,
 ଜୀବନ ଧରିବା କେବେ ନୁହେଁଟି ସମ୍ଭବ,
 ତା ପାଇଁ ଜୀବନ ହୁଏ ଚିର ଦୁଃଖାର୍ଣ୍ଣବ ।
 ତା ଧର୍ମ ଏ ଶାସନ-ସମାଜ-ବ୍ୟଭିଚାର,
 ନିବାରଣ ରଚିବା ପୁଣ୍ୟ ମଧୁର ସଂସାର ।
 ମାନବ-ପ୍ରକୃତି ମୁକ୍ତ ଜୀବନ ସମ୍ଭୋଗ,
 ମୁକ୍ତିହୀନ ଜୀବନେ ବିକାଶ ଅସମ୍ଭବ ।
 ବିଚିତ୍ର ଏ ବିଶ୍ଵ ସୃଷ୍ଟି ବିଚିତ୍ର ତା' ଗତି,
 ଦୟା ମାୟା ସାମ୍ୟ ମୈତ୍ରୀ ବିଶ୍ଵଜନ-ପ୍ରୀତି;
 'ବସୁଧୈବ କୁଟୁମ୍ବକ' ଅପୂର୍ବ କଳ୍ପନା,
 ବୈଦିକ ସଭ୍ୟତା ଯୁଗ ମାନବ ସାଧନା,
 ଏମନ୍ତେ ଗଡ଼ଇ ମର୍ତ୍ତ୍ୟେ ପୁଣ୍ୟ ଦେବପୁରୀ,
 ସମମୁକ୍ତି ସମପ୍ରୀତି ସମସୁଖ ଶିରୀ;






ଏହି ଭାବେ ବିଶ୍ୱ ଧର୍ମ-ମହତ କଷ୍ଟନା,
 ଆର୍ଯ୍ୟ ଧର୍ମ ଶାସ୍ତ୍ରେ ଅଛି ନିଗୁଡ଼ ଯୋଜନା ।
 ଭୋଗ ନୁହେଁ ମାନବର ଯଥାର୍ଥ ଧରମ,
 କ୍ଷଣ ଭଙ୍ଗୁର ଅଟଇ ମାନବ ଜୀବନ,
 କିଛି ଦିନ ମାତ୍ର ରହି ଲିଭିବ ଯେ ଦେହ,
 ତା' ତୁଲେ ବିଷୟ ଭୋଗ ନିର୍ମିଷ୍ଟକ ମୋହ ।
 ବିଶ୍ୱ-ଧର୍ମ ଅଟେ ବିଶ୍ୱ-ସତ୍ୟର ପ୍ରକାଶ,
 ଜୀବେ ସମଦୃଷ୍ଟି ସିନା ସେ ସତ୍ୟ-ନିର୍ଯ୍ୟାସ ।
 ଯାଣୁ ବୁଦ୍ଧ ମହମ୍ମଦ ହିନ୍ଦୁ ଅବତାର
 ସବୁରେ ସମାନ ନୀତି ସମ ଉପଚାର ।
 ପୁତ୍ରଇ ମାନବ ତାଙ୍କୁ ଧର୍ମଗୁରୁ ସରି,
 ମାତ୍ର କର୍ମେ ବିପରୀତ ବିରୁଦ୍ଧ ଆଚରି,
 ପଶୁ ବଳେ ବନ୍ଦୀ ରାଷ୍ଟ୍ର ନାମେ କରେ ଚୋରି,
 ନିରୀହ ଜନତା ଶୋଷେ କ୍ଷମତା ଆବୋରି,
 ଧର୍ମ କ୍ଷେତ୍ରେ ଅପରାଧୀ ସେହି ଏକା ଜାଣି,
 ତା' ପାଇଁ କର୍ତ୍ତବ୍ୟ ଦୃଢ଼ ଶାସ୍ତ୍ରର ବିଧାନ ।
 ସତ୍ୟର ପ୍ରଚାରରେ ପୁଣି ଶକ୍ତିର ସମ୍ମାନେ,
 ପ୍ରକୃତ ଅହିଂସା ପଥେ ଜନେ ଚାଲିବାରେ,
 ଏ ଶୋଷଣ ଏ ବିଧାନ ଯେବେ ପାଏ ଲୋପ,
 ଅନ୍ୟାୟ ନୁହେଁ ତା, ଧର୍ମ ସେଥିର ବିଲୋପ,



ଭାତ ସ୍ୱାର୍ଥେ ଅପସରି ନ କହିଲେ ସତ୍ୟ,
 ନିର୍ଭୟେ ବରଜି ହିଂସା ଅଧର୍ମ ଅସତ୍ୟ ।
 ନ କଲେ ବିପ୍ଳବ, ଗ୍ଳାନି ମାନବ-ଧରମେ,
 ଚିର କାଳେ ମୁକ୍ତିଲାଭ ବିପ୍ଳବ-କରମେ,
 ଶୋଷକ ଶାସନ-ସଂସ୍ଥା ବିଲୋପ ସାଧନ
 ସର୍ବଥା ଅଟଇ ଶିଷ୍ଟ ମାନବ ଧରମ ।
 ସେଥିପାଇଁ ଶାସ୍ତି-ଭୋଗ ଯୋଗର ସାଧନା,
 ଜୀବନ ସାର୍ଥକ ସେଥେଁ କେ କରେ ଶୋଚନା ?
 ଶୋଚନା ଭଜିବ ଦିନେ ଶାସକ-ସମାଜ,
 ସ୍ୱଧର୍ମେ ଅର୍ଜିବ ଦିନେ ଭାରତ-ସ୍ୱରାଜ ।
 ଦାସତ୍ୱ ଶୃଙ୍ଖଳ ଦିନେ ମୁକ୍ତ ହେବ ମହା,
 ଧର୍ମେ ଜୟ ପାପେ କ୍ଷୟ ଅଳାକ ନୁହଁଇ ।

ରଚନା କାଳ : ୧୯୪୭




ସନ୍ଦ୍ୟା ଭାବନା



ସଖି ଆସିଗଲା, ପ୍ରିୟ, ହୋଇବ ଦୂର ତିର ସୁନ୍ଦର !
ଦୃଢ଼େ ରହ ଦେଖି ପ୍ରାଣ ପୂରୁ ମୋହର ନୁହ ଅନ୍ତର ।
ନିତି ନିତି ଆସି ବସୁ ଗଗନ କୋଳେ ପ୍ରଣୟ ଭୋଳେ ।
ଦୂରେ ଦେଖୁ ପଙ୍କଜିନୀ ସରସେ ଦୋଳେ ଅନାଇଁ ଡାଳେ ।
ଅରୁଣ ବରୁଣ ପାଟ ପିନ୍ଧାଇ ତାରେ ପୀୟୂଷ ଧାରେ ।
ହସି ସଖୀ ଦାସୀ ତୁଳେ ସେବେ ପୟରେ ପଟି ମାନ୍ତ୍ରରେ ।
ଅଜେ ଅଜ ମିଶିଯାନ୍ତା, ବିଚାରେ ମନେ କାହିଁ ଗଗନେ ।
ରହି ମହାତଳେ ପ୍ରିୟେ ହୁଏଁ କେସନେ ଗଲିଲା ଘନେ ।
ଧୀରେ ଧୀରେ ଆସି ପାଶେ ବଢ଼ାନ୍ତେ କର କମ୍ପେ ପୟର ।
କାହିଁ ଆସି ରାହୁ ସମ ଗିରି ଶିଖର କଲୁ ଅନ୍ତର ।

ପଲକେ ଲୋହିତ ରଥେ ପଡ଼ିଲା ଛାଇ ନ ପାରେ ସହି ।
 ବିଷାଦ କାଳିନୀ ତା'ରେ, ଦେଲା ଘୋଡ଼ାଇ ଦୁଃଖେ କାନ୍ଦଇ ।
 ଆଶାଧିନୀ ଆଶା ହୃଦେ ରହ ଗୋ ଧରି ପାହୁ ଶର୍ବରୀ ।
 ଲେଉଟି ଆସିବେ ନାଥ, ନୁହନ୍ତୁ ଘାରି ଗଲା ମଉଳି ।
 ବୁଡ଼ିଲା ଶିଖରୀ ତୁଳେ ସେ ରବି ଛବି ଆସଇ ରାବି ।
 କଳକଣେ ପକ୍ଷୀ ନାଡ଼େ, ତା ପ୍ରିୟେ ଭାବି ମୁଁ କାହିଁ ଯିବି ?
 ନିର୍ଜନ ମନ୍ଦିର ମୋର ଶୂନ୍ୟ ହୃଦୟ, ଲାଗଇ ଭୟ ।
 ବନ୍ଦୀ ହୃଦେ ଜ୍ଞାନରବି ହୁଅ ଉଦୟ ତୁଟୁ ସଂଶୟ ।

ରଚନା କାଳ : ୩୧.୧୨.୧୯୪୨, ବ୍ରହ୍ମପୁର ଜେଲ



ସ୍ୱପ୍ନ-ସଂକ୍ଷେପ

ଆସିଲା ନୟନ ପଥେ,

ସେ ଯେ ନିବିଡ଼ ନିଶୀଥ ରାତେ,

ଅନ୍ତର ମମ କୋରକ ସମ

ଦୋଳାଇ ହିଲ୍ଲୋଳ ବାତେ ।୧।

ଅଜଣା ଅଦେଖା ରୂପେ,

ସେ ଯେ ମାନସ ରାଇଜେ ତୁପେ,

ଲୁଣିତ କେଶେ ବିଧୁର ବେଶେ

କମ୍ପିତ ଲପନ ଦୀପେ ।୨।

ସଧୀର ଚରଣ ଭାରେ

ସେ ଯେ ଫିଟାଇ ହୃଦୟ ଦ୍ଵାରେ,

ତାମସ ନାଶି ତେଜନେ ରସି

ବିଳସଇ ଅଭିସାରେ ।୩।

ତଞ୍ଚଳ ବଦନେ ଭାଷେ

ସେ ଯେ ଜ୍ୟୋତି ଝଲକେ ପ୍ରକାଶେ,

ସଙ୍ଗୀତ ଧାରେ ରଞ୍ଜିତାଧରେ

ସୁଚିତ ମଞ୍ଜୁଳ ହାସେ ।୪।



କନ୍ଧନା ସୁନ୍ଦରୀ ଜାଗେ,

ସେ ଯେ ମଧୁର ନର୍ତ୍ତନ ରାଗେ,

ମରାଚି ସମ ମିଳିତ ମମ

ରୂପେ ନିରୂପେ ସରାଗେ । ୫ ।

ବିସ୍ମୃତି ଗରଭୁ କାହିଁ

ସେ ଯେ ବିସ୍ମୃତେ ଆସିଛି ଧାଇଁ,

ମାନସ ପଟେ ବିଛୁଳି ଛୁଟେ

ଝଙ୍କମକେ ଦେଖୁଥାଇଁ । ୬ ।

ପ୍ରିୟ ପ୍ରତିରୂପେ ଫେରି

ସେ ଯେ ତାକିଲା କର ପ୍ରସାରି,

କମ୍ପିତ ତନୁ ସିନ୍ଧୁ ନୟନୁ


ସନ୍ଦନେ ବହଇ ବାରି । ୭ ।

ମାଳୁଳ କନକ ବୋଲେ

ସେ ଯେ ବିରାଜି ଦେଖଇ ଡୋଲେ,

ସ୍ବରୂପ ସଦନେ ଶାନ୍ତ ଶୟନେ

ମୋହିତ ପରାଶ ଦୋଲେ । ୮ ।



ଅନ୍ତର ଅପୂର୍ବ କଳି

ତହିଁ ପଲକେ ଗଲା ମଞ୍ଜୁଳି,

ସଞ୍ଚିତ ସୁଧା ସିନ୍ଧୁ ବସୁଧା

ମଧୁରେ ଗୁଞ୍ଜିଲ ଅଳି । ୯ ।

ଚହଟି ସୁରଭେ ବାସ

ତା'ର ପୁଟିଲା ମଧୁର ହାସ,

ଲୁବଧ ନୟନେ କ୍ଷୁବଧ ପରାଶେ

ବୋଇଲି ମୋ ପାଶେ ଆସ । ୧୦ ।

ସଂକେତେ କହିଲା ନାହିଁ

ସେ ସେ ପଛରୁ ପଛକୁ ଯାଇ,

ଆତୁର ହୃଦ ଅନ୍ତରେ ନାଦ-

ପାପାରେ କି ମିଳେ କାହିଁ ? । ୧୧ ।


ଉଭେଇ ଗଲା ସେ ତହିଁ

ମୁଁ ତ ଚକିତେ ରହିଛି ଚାହିଁ,

ତାକିଲା ମୋରେ, ଆସ ସେ ପୁରେ

ମରତେ ମିଳନ ନାହିଁ । ୧୨ ।

ରଚନା କାଳ : ୨୯.୩.୧୯୪୩, ବ୍ରହ୍ମପୁର ଜେଲ



ଆନ୍ଧୁ ଯାଉଛି ପୁରୀ, ଭାଙ୍ଗି ମୋ ଦମ୍ଭ ରୁରି,
ନୁହେଁ ସେ ଚିତ୍ତ ମାତ୍ର ଭାଙ୍ଗିବାର,
ମଣେ ସେ ଅସ୍ଥିସାର, ମେଦ ରକତ ଧାର
ନୁହେଁ ସେ ସ୍ଥୂଳ ରୂପ ଧରିବାର ।
ମନ୍ଦିର ସିଂହାସନ, ନୁହେଁ ସେ ମୂର୍ତ୍ତିମାନ,
ସେ ନୁହେଁ ନେତ୍ରପଥେ ଦେଖିବାର,
ସେ ନୁହେଁ ସୁଖ ଦୁଃଖ, ସେ ନୁହେଁ ରୋଗ ଶୋକ,
ସେ ନୁହେଁ ହିଂସା ଦ୍ଵେଷ ନାଶିବାର ।
ସେ ନୁହେଁ ଉପଚାର, ସେ ନୁହେଁ ମିଥ୍ୟାଚାର,
ସେ ନୁହେଁ ରୂପ ରସ ଗନ୍ଧ ସାର,
ସେ ନୁହେଁ ଯୋଗ ଭୋଗ, ସେ ନୁହେଁ ଭୟ କ୍ରୋଧ,
ସେ ନୁହେଁ ଅଭିମାନ ତଟିବାର ।

ସେ ନୁହେଁ ଅଭିଳାଷ, ସେ ନୁହେଁ ମୋହ ପାଶ,
 ସେ ନୁହେଁ ଦେହବଶ ପିଞ୍ଜିବାର,
 ସେ ନୁହେଁ ପରିସୀମା, ସେ ନୁହେଁ ଯୁଗଧର୍ମ,
 ସେ ନୁହେଁ କାମ୍ୟ କର୍ମ ଅନୁସାର ।
 ସେ ଦିବ୍ୟ ବୁଦ୍ଧିସାର, ସେ ଶାନ୍ତି ସୁଧାଧାର,
 ସେ ଅଦୃଷ୍ଟ ଅଦୃଶ୍ୟ ଅଶାକାର,
 ସେ ଶୁଦ୍ଧ ପରିମଳ, ସେ ନୁହଁଇ ଚଞ୍ଚଳ,
 ବାଧା ବନ୍ଧନ ତା'ରେ ଦୁର୍ନିବାର ।
 ସେ ସଦା ସ୍ଥିର ଧାର, ସେ ଚିତ୍ତ ଅଶରୀର,
 ଚିନ୍ତୟ ଶ୍ରୀ ଚୈତନ୍ୟ ନାମ ତା'ର
 ନାହିଁ ତା ଭିତିଭୟ, ନାହିଁ ତା ଖେଦକ୍ଷୟ,
 ଶତ ବନ୍ଧନେ ବାଧା ନାହିଁ ତା'ର ।
 ଦିବ୍ୟ ଶକତି ସେହି, ସେ ଅଟେ ବିଶ୍ୱଜୟୀ,
 ଶରୀର ନାମେ ନାମ ନାହିଁ ତା'ର,
 ସେ ନିଜେ ସତ୍ୟସାର, ଭାବେ ତା ଅବତାର,
 ଜନ୍ମ ମରଣ ଉଚ୍ଚ ପରପାର ।
 ସବୁରେ ପରିବ୍ୟାପ୍ତ, ସକଳ ଯୁଗେ ଖ୍ୟାତ,
 ସବୁରେ ସେ ପୂଜିତ କାଳକାଳ,
 ଯାଉଛି ଦିନ ବହି, ବନ୍ଧନ ଦୁଃଖ ସହି,
 ବହୁ ବିଚ୍ଛେଦ ଭାରେ ନାରଖାର ।
 ଯାଉ ସେ ଯେତେ କାଳ, ଭାଙ୍ଗୁସେ ଦେହାଧାର
 ବିଲୟ ନାହିଁ ସେହି ଚେତନାର,
 ସେ ଚିର ଜଳଜଳ ତା'ର ଆଶ୍ରୟ ସ୍ଥଳ,
 ଅମୃତମୟ ମୁକ୍ତ ପାରାବାର ।

ରଚନା କାଳ : ୨୨.୮.୧୯୪୩

ନିରାଶ ଅନ୍ତର





ସବୁତ ଯାଇଛି ନାହିଁ ସଙ୍ଗେ କେହି ଏକାକୀ ମୁଁ ଏଥୁ ପଥକ,
ନିର୍ଜନ ପ୍ରାନ୍ତରେ ଗହନ କାନ୍ଥରେ ମରୁ ସାଗରେ ମୁଁ ନାବିକ ।
ଯାଉଛି ତ ଯିବି ଯବନିକା ପାରେ ପୋଛି ଦେଇ ସବୁ ସ୍ମୃତିକି,
ଆଜୀବନ ପ୍ରିୟ ପ୍ରଣୟ- ପିପାସା ସାଥେ ମୋ ଆସିଛି କାହିଁକି ?
ମଞ୍ଜୁଳ କାନନେ ମୁକ୍ତ ବାତାୟନେ କେତେ ମୁଁ ରହିଛି ଅନାଇ,
ବିରହ ଲୋଚକେ କେତେ ମୁଁ ନିଶୀଥ ବିକଳେ ଦେଇଛି ବିତାଇ ।
କେତେ ମୁଁ ଡୋଳିଛି କାନନୁ ସୁମନ କେତେ ମାଳା ଗୁଛି ରଖୁଛି,
କେତେ ମୁଁ ପ୍ରଦୀପ ଜଳାଇ ହୃଦୟେ ତୋ ପାଇଁ ପଲଙ୍କ ପାତିଛି ।

ଅସୀମ ଆଶାରେ କେତେ ମୁଁ ଅନ୍ତରେ ତୋ ରୂପ ମାଧୁରୀ ପିଇଛି,
 ପ୍ରଣୟ ଉନ୍ମାଦେ ରୋମାଞ୍ଚିତ ମୋଦେ କେତେ ମୁଁ ମିଳନ ଇଚ୍ଛୁଛି ।
 କେତେ ମୁଁ ସଂଗୀତ ଲହରେ ତୋ ପାଶେ ଅନ୍ତର ବେଦନା ଗୁଣିଛି,
 ପ୍ରତିଧ୍ବନି ଛଳେ କେତେ ମୁଁ ଅଧୀରେ ଆଶ୍ୱାସନା ଗୀତି ଶୁଣିଛି ।
 କେତେ ମୁଁ କାନ୍ଦିଛି ତୋ ପାଇଁ ବିକଳେ କେତେ ମୁଁ ଯାତନା ସହିଛି,
 କେତେ ମୁଁ ଏକାନ୍ତେ ରାହି ଶୂନ୍ୟ ପଥେ ଖୋଜି ଖୋଜି ତୋତେ ଯାଇଛି ।
 କେତେ ମୁଁ ସପନେ ଗାଡ଼ ଆଲିଙ୍ଗନେ ତୋ ନେତ୍ରେ ନେତ୍ର ମିଳାଇଛି,
 କେତେ ମୁଁ ତୋ ରୂପ କାନ୍ତି ମନେ ଚିତ୍ତି ବିଭୋରେ ଅତେତ ହୋଇଛି ।
 କେତେ ରୋଗ ଶୋକ ଏ ଅଙ୍ଗେ ଭୋଗିଲି କେତେଟି ଧର୍ମର୍ଯ୍ୟ ଧଇଲି,
 କେତେ ତ କରୁଣ କଷ୍ଟରେ କାତରେ ଆତୁରେ ହେ ପ୍ରିୟ କହିଲି ।
 ସବୁକରି ଯେବେ ତୋତେ ନ ପାଇଲି ଧୂଳ ଧୂଳ ଏ ମୋ ସଂସାର,
 ପ୍ରୀତିହୀନୁ ବଳି ପ୍ରଣୟେ ନିରାଶ ଅନ୍ତର ଅଧିକ ଅସାର ।

(ରଚନା କାଳ ଡା. ୧୦.୧.୪୩ ବ୍ରହ୍ମପୁର ଜେଲ)







ସତ୍ୟ ସରଳତା କାହା ତୁଲେ ସମ୍ଭବଇ,
ସଂକୋଚବିହୀନ ହୃଦ ଛଳ ନ ଜାଣଇ;
ମଣେ ସେହି ବନ୍ଧୁ ମୋର ମୁକ୍ତିର ଆଧାର,
ତା ତୁଲେ ମିଳନ ମୋର ପ୍ରୀତି-ପାରାବାର ।


ସକଳ ବନ୍ଧନ ଲଂଘି ତାଲେ ଯାହା ତୁଲେ,
ବଂଧୁ ସେହି, ବଂଧୁହୀନ ଚିରପଥ ଭୁଲେ ।
ନୃପ ସରସତା ପୁଟେ ଯାହାର ସଂଯୋଗେ,
ସ୍ନେହପାଶେ ବନ୍ଧା ସଦା ସୁଖଦୁଃଖ ଭୋଗେ,

ସେହି ଆପଣାର, ତା'ରେ ମଣଇ ମୁଁ ବଂଧୁ,
ତା ଘେନି ଅତିରେ ତରେ ଘୋର ଦୁଃଖ ସିନ୍ଧୁ ।
ଅବଂଧୁ ଜୀବନ ବୁଡ଼େ ଚିର ଅବିଶ୍ୱାସେ,
ନିରାଶ୍ରୟ ତରା ଯଥା ପାରାବାରେ ଭାସେ;

ବିଶ୍ୱାସେ ଆବଦ୍ଧ ଯିଏ, ସେହି ଏକା ବନ୍ଧୁ
ବନ୍ଧୁତ୍ୱ-ବିହୀନ ହୃଦ ଚିର ଦୁଃଖ-ସିନ୍ଧୁ ।

ରଚନାକାଳ - ଝ.୧୧.୧୯୪୩, ସ୍ଥାନ- ବ୍ରହ୍ମପୁର ଜେଲ


ସବିତା-ସଂକ୍ଷେପ



ପରାଗୀ ଗଗନେ କିଏ ନିତି ନିତି ଦେଖାଦିଏ
 ଭାଳିଦିଏ ଅସରନ୍ତି ଅମାୟ ଆତ୍ମା,
 କେ ନିଶି ତାମସ ହରେ ଅଚଳେ ଚଞ୍ଚଳ କରେ
 ପ୍ରାଣୀ ପ୍ରାଣେ ପୁଲକର କା'ଦିବ୍ୟ ପ୍ରଭା । ୧ ।
 ଆଲୋକ ଝଲକେ କିଏ ଅଦୃଶ୍ୟରେ ଦୃଶ୍ୟ ଦିଏ
 ଅନବଲୋକିତେ ଦୃଷ୍ଟିଭଙ୍ଗେ ଖେଳାଏ,
 କଳପନା ବିଭାବରୀ ନେତ୍ରାନନ୍ଦେ ଅବତରି
 କାହାଘେନି ସୌନ୍ଦର୍ଯ୍ୟରେ ସ୍ଵରୂପ ପାଏ । ୨ ।
 ସୁଷୁପ୍ତ ପ୍ରଣୟେ କିଏ ଉଦ୍‌ଭାସ୍ତେ ଜୀବନ ଦିଏ
 ନିମାଳିତ ନୟନରେ ପୁଟାଏ ପ୍ରୀତି,
 ସୁମନେ ସଞ୍ଚାରେ ଗନ୍ଧ ଖେଳାଏ ମଳୟ ମନ୍ଦ
 ଅପୂର୍ବେ ବିକାଶେ ବିଶ୍ଵ ମଧୁର ସ୍ଥିତି । ୩ ।
 କେ ଲୁଚଇ ପ୍ରୀତି-ବନ ନଭେ ଖଞ୍ଜେ ନବଘନ,
 କେ ଭାଳଇ ସୁଧାବାରି ଧରିତ୍ରୀ ଅଙ୍ଗେ,
 କେ ଶ୍ୟାମଳ ଦୁର୍ବାଦଳେ କୁଞ୍ଜବନେ ତରୁତଳେ
 ରଚଇ ପ୍ରଣୟ ଧରି ମହା ଉତ୍ସବେ । ୪ ।

କା' ସଂଯୋଗେ ଜୀବଲୀଳା, ବିଚିତ୍ର ଗଠିତ ଶିଳା,
 ସାଗର ସରିତ ସର ସମ୍ପଦ ଶୋଭା,
 ଅଗତିରେ ଦିଏ ଗତି, ଗ୍ରହତାରା ପକ୍ତି ପକ୍ତି
 କିଙ୍କର ସମ ସେବକେ କରେ ନିଷ୍ପତ୍ତା ।୫।
 ସବୁ ଶୋଭା ନିଏ ହରି କିଏ ଗଲେ ଅପସରି
 ପ୍ରଦୋଷେ କାଳିମାମୟ ମହାବଦନ,
 ଅଦୃଶ୍ୟ କରେ କାତର କାତରତା ଅନ୍ଧକାର
 ସଂକୁଚିତ ହୁଏ କାହା ବିନୁ ନୟନ ।୬।
 କୋଟି କଳ୍ପ ବିଶ୍ଳେ ଯେହି ଅଟଳ ଅଖଣ୍ଡ ରହି,
 ରତୁ ରସ ରଙ୍ଗ ରଚେ କିରଣମାଳେ,
 ଯା ଦ୍ୟୁତି ବିଶ୍ୱ-ବିଭୂତି, ଯେ ଅରୂପ କୁଳ-ପତି
 ସର୍ବଦା ଦେବତା ଦିବ୍ୟ ଅମୃତ-ଢାଳେ ।୭।
 ସେହି ସେ ଆସଇ ନିତି, କରେ ତାର ସ୍ଥିରଧ ପ୍ରୀତି
 ଅପ୍ରୀତି ତା' ଅନ୍ଧକାର ଦିଏ ସୂଚାଇ,
 ଯାଇ ଆସି କହେ ସେହି ସଂସାର ଧରମ ଏହି
 କ୍ଷଣେ ସୁଖ କ୍ଷଣେ ଦୁଃଖ ଶୋଚ କିମ୍ପାଇ ? ।୮।
 ଉଦୟାସ୍ତ ସୁଖ ଦୁଃଖ ଅଟେ ମୋ କପାଳ ଲେଖ
 ମାତ୍ର ମୁଁ ରହିଛି ନିତ୍ୟେ ଚାହିଁ ଅଟଳ,
 ଜନ୍ମମୃତ୍ୟୁ ସୁଖଦୁଃଖ ତହିଁରେ ନୋହି ବିମୁଖ
 ଚାଲ ପଥ ଧ୍ୟାୟି ପ୍ରଭୁ ପଦକମଳ ।୯।
 ଧାଇଁଛି ଅନନ୍ତ କାଳ ନାହିଁଟି ବିଶ୍ରାମ ତା'ର
 ବାଧାବିଘ୍ନ ଅତିକ୍ରମ ଅକ୍ତିମ ଦେଶେ,
 ଅନନ୍ତ ଉଦାର ପଥେ ଯାତ୍ରୀ ଚାଲ କର୍ମରଥେ
 ଭେଟିବୁ ସଜ୍ଜିତାନନ୍ଦ ସ୍ୱରୂପ ଶେଷେ ।୧୦।
 ରଚନାକାଳ - ୧୯୪୩, ସ୍ଥାନ- ବ୍ରହ୍ମପୁର ଜେଲ

ମୋ ସିନ୍ଧୁ ଶଶୀ



ସନ୍ଧ୍ୟା ହେଲା, ସନ୍ଧ୍ୟା ହେଲା, ଘନାଈଗଲା ଗଗନେ ନିଶି,
ସଞ୍ଜତାରା, ଦିଶିଲା ତୋରା, ଆସିବ ଫେରି ମୋ ପ୍ରିୟ ଶଶୀ ।୧।
ଭୁଲିନି ତାରେ, ଭୁଲିକି ପାରେ, ତିମିରଧାରେ ସେ ଯେବେ ହସି,
ଜାଳିଲା ସୁଧା, ଖଣ୍ଡିଲା ବାଧା, ତିମିର ଜାଳା ପଲକେ ନାଶି ।୨।
ନାଚଇ ହିଆ, ପୁଲକେ ଆହା, ବିଷାଦଭରା ହୃଦୟ ଖସି,
ଫୁଟିଲା ପୁଲ ଶୋଭା ଅତୁଳ ଶିଶିରଧାରା ଗଲା ବରଷି ।୩।
ଚହଟେ ବାସ, ମୋ ହୃଦେ ଆଶ ପଲକେ ହେଲା ପାଶେ ନ ଆସି
ସମୀର ସୁନେ ମଧୁର ତାନେ ବାଇଲା ବାଣୀ ମୋରେ କି ରସି ।୪।
କି ଗୀତ ଗାଏ, ପୁଲକେ ତାହେଁ କୁମୁଦ ଦେଖି ଦେଉଛି ହସି
ଚକୋରେ ଦିଏ ପୀୟୂଷେ ପିଏ ଚକୋରୀ ତୁଲେ ପ୍ରେମେ ବିଳସି ।୫।
ପ୍ରୀତି ଯୁଗଳେ ଜୀବନ ଦୋଳେ କିରଣମାଳେ ଦେଖେ ସେ ବସି,
ପୁରଜାନନ ସରିତ ଘନ ସବୁରି ଅଙ୍ଗେ ଖେଳେ ପରଶି ।୬।
ମୋଦେ ପ୍ରସରି ପଡ଼ଇ ଝରି ଶ୍ୟାମଳ କୁଞ୍ଜ ତରୁ ଶିରଷି,
ବନ ଗହନେ କିଏ ଗୋପନେ ରହିଛି ଲୁଚି ତା'ରେ ବିରସି ? ।୭।

ମନରେ ଭାବି ! ତାମସ ରାତି ଅଛନ୍ତି ତହିଁ ମଉନେ ବସି !
 ଆହା ମୋ ଶଶୀ ଅନାଇ ଭାସି ପଳାଏ କାହିଁ ଯିବ କି ଖସି ! ।୮।
 ନଜଲା ପାଶେ, ଗଲା ଆକାଶେ, ନିମିଷେ ନିଭି ଶୂନ୍ୟରେ ମିଶି,
 ଶୋକେ ବିମନା, ମହା ମଳିନା କାନ୍ଦଇ ଆହା ନାହିଁ ମୋ ଶଶୀ ।୯।
 ବିଚ୍ଛେଦ ଭାରେ ଦୁଃଖେ ଆତୁରେ ତାମସ- ବିଷେ ଦେଲା ପରାଣି,
 ସରିଲା ଶୋଭା ଲିଭିଲା ଆତ୍ମା ସତେ କି ଦେଲା ଜୀବନ ନାଶି ।୧୦।
 ଶୂନ୍ୟ ସଂସାର ଲବେ ଅସାର ଲୋତକ ଧାର ପଡ଼ଇ ଖସି,
 ନିବିଡ଼ତମ ସାକ୍ଷାତେ ଯମ ନିମିଷେ ସବୁ ଦେଲା ସେ ଧ୍ବଂସି ।୧୧।
 ଆସିଲା ଯାମ କପାଳ ବାମ କରୁଣାହୀନ ସେ ଅବିଶ୍ୱାସୀ,
 ଶୋକେ କାତରେ ବିଷାଦଭାରେ ଥରିଲା ହିଆ ଲୋତକେ ଭାସି ।୧୨।
 ବୁଡ଼ିଲା ଆଶା, ମୋ ମୁଖୁ ଭାଷା ନେଲାସେ ଲୁଟି କାମନା ରାଶି,
 କି ସୁଖ ଆଉ, ଜୀବନ ଯାଉ ତେଜିଲା ଯେବେ ମୋ ପ୍ରିୟ ଶଶୀ ।୧୩।
 ବିଜନଧରା, ବିଷାଦଭରା ସଂଗୀତହୀନ ଯେ ହୃଦବଂଶୀ,
 ମୁକୁଳ କେଶେ କଜ୍ଜଳ ବେଶେ କିଏ ସେ ଆସେ ସେ ନୁହେଁ ଶଶୀ ।୧୪।
 କମ୍ପାଇ କର ଭୟେ କାତର ପିଶାଚୀ ସମ ଦେଖି ସେ ନିଶି,
 କୋପନ ନେତ୍ରେ ଚାହିଁ ମୋ ଗାତ୍ରେ ପଡ଼ିଲା ଅଙ୍ଗ ମୋ ଦେହେ ପଶି ।୧୫।
 ଅଚଳ ମହା ଅଚଳ ମୁହିଁ ଅଦୃଶ୍ୟ ସବୁ ଦେଲାଣି ଗ୍ରାସି,
 ସ୍ୱେଦ ସୁହାସ ପ୍ରଣୟ ଭାଷ ପଲକେ ହେଲେ ଅଶନିଃଶ୍ୱାସୀ ।୧୬।
 ନ ଦିଶେ କେହି ଗଲାଣି ସହୀ କେ ଆଉ ମୋରେ ଚାହିଁବ ହସି,
 ବିଚ୍ଛେଦ ଯେବେ ସାର ଏ ଭବେ କି ଆଶେ ଆହା ରହିଛି ବସି ।୧୭।
 ଡାକିନୀ ନିଶି କଜ୍ଜଳ-ବେଶୀ ଆବୋରି ମୋରେ ଧଇଲା କଷି,
 ବୋଇଲା କାହିଁ ତୋ ଚାନ୍ଦମୁହାଁ ରସିକ ଏତେ ରସୁ ତୁ ଶଶୀ ! ।୧୮।
 ନୟନ ମୁଦି କହିଲି କାନ୍ଦି ଛାଡ଼ି ଦେ ଯିବି ଆକାଶେ ମିଶି,
 ଭୁଲିନି ତାରେ ଭୁଲିକି ପାରେ ଯାଇଛି ଯହିଁ ମୋ ପ୍ରିୟ ଶଶୀ ।୧୯।

ରଚନାକାଳ : ୮.୧୦.୧୯୪୩



ରଟିଲ ଯେବେ ହରି

ଏ ଭବ ମାୟାପୁରୀ

‘ମୁଁ’ ମନ୍ତ୍ରେ ଦାକ୍ଷା କିମ୍ବା ଦେଲ ମାନବେ ?

ମୋ ମନ, ମୋହ ଧନ, ମୋ ଘର, ମୋ ସ୍ୱଚ୍ଛନ୍ଦ,
ମୋ ବୁଦ୍ଧି, ମୋ ପ୍ରସିଦ୍ଧି, ବସୁ ଗରବେ ।

‘ମୁଁ’ କଲି, ମୁହିଁ ଦେଲି ମୋର ମୁଁ ଯାହା ନେଲି
ସତ୍ୟ ମୁଁ ଯା’ କହିଲି ମଣ ସରବେ,

ସୁନ୍ଦର ମୋରେ ମୁହିଁ ଆନନ୍ଦ ମୋହ ପାଇଁ
ମୋ ଦେଖିବାର ସବୁ ଭୋଗ ବିଭବେ ।

ଜ୍ଞାନ ବିଜ୍ଞାନ ବଳ ସବୁ ମୋର କବଳ
ସମ ମୋ କଳ୍ପନାର ଏ ଭବେ କାହିଁ ?


ବିଶ୍ୱ ବ୍ରହ୍ମାଣ୍ଡ ସୃଷ୍ଟି ଅତଳ ତଳ ଗୋଷ୍ଠୀ
ସବୁ ଅଳୀକ ଯେବେ ‘ମୁଁ’ ଏଥୁ ନାହିଁ ।

ତୁହି ଯେ ସୃଷ୍ଟିଧର ତୁ ଅଛୁ ଅଶାକାର
ତୁ ନିତ୍ୟ ସର୍ବବ୍ୟାପୀ ସଜ୍ଜିତାନନ୍ଦ,

ଏ ସିନା ମୋ କଳ୍ପନା ତୁ କାହିଁ ମୋହ ବିନା
ତୁ ଚିହ୍ନିବାକୁ ଅଛି କେ ଅନୁବନ୍ଧ ?

ମୋ ବିନୁ ନାହିଁ ତୁହି ତେଣୁଟି ତୁହି ମୁହିଁ
 ମଣେ ମୁଁ ପରିବ୍ୟାପ୍ତ ସକଳ ମହା ।
 ମାତ୍ର ମୁଁ ଯେବେ ଦେହୀ ଦେହେ 'ମୁଁ' ସିନାଥାଜ
 ଦେହ ବିହୁନେ ମୁହିଁ କେମନ୍ତ ହୋଇ ।
 ମୋ ଦେହ ସଙ୍ଗେ ମୁହିଁ ଚପଳା ସମ କାହିଁ
 ରହିବ କିଏ ଏଥୁ ମୋହର ଅନ୍ତେ,
 ଯିବା ମରିବା ସାର ଯେବେ ଏ 'ମୁଁ' ଅସାର
 କିମ୍ପାଇଁ 'ମୁହିଁ' ରୂପ ହେଲା ମରତେ ।
 ସବୁରି 'ମୁହିଁ' ପଦ ଯିଏ ଯାଉଛି ଯିବ
 ତେଣୁ 'ତୁ' ଘେନି ମଣେ ସୃଷ୍ଟି ସଂସାର,
 ଶେଷେ 'ତୁ' ଯେବେ ସାର କିମ୍ପା ଏ ଅହଂକାର
 'ମୁଁ' ଯେବେ ନାହିଁ; କାହିଁ କିବା ମୋହର ।
 ତୁଟୁ ଏ ଅହଂ ଭାବ ଭାଙ୍ଗୁ ମୋ 'ମୁହିଁ' ଗର୍ବ
 'ତୁ' ଏକା ଆଶ୍ରା ଏବେ ବୁଝୁ ମୋ ଚିତ୍ତ,
 କାହିଁରେ ନାହିଁ ମୁହିଁ ସର୍ବ କାରଣ ତୁହି
 ତୋ କୋଳେ ନିଅ ମୋରେ ଶରଣାଗତ ।

ରଚନାକାଳ : ୧.୧୧.୧୯୨୭





ଏକାନ୍ତେ ଆସି ମୋରେ ତାଙ୍କ ଅଭିସାରେ
 ବୋଲଇ ଅଛି ତୋର ଚାହିଁ ପଥ,
 ଗଲେ ନିଜୁତେ ଧାଇଁ ବୋଲଇ ନାହିଁ ନାହିଁ
 ଥିଲି, ଯାଉଛି, ହେବି ଉପଗତ ।
 ଚକିତେ ଦେଖା ଦେଇ ଚଞ୍ଚଳେ ରୂପ ଫେଇ
 ଫେରିଲା ପୁଲକେ ସେ ପ୍ରଣିପାତ,
 ମନ ରହିଲା ଲାଖି ନ ପାରେ ତାରେ ଯୋଖି
 କାହିଁ ଗଲା ସେ କାହିଁ ଉପଗତ ।
 ନ ଦିଏ ଲବେ ଧରା ଦିଶଇ ଅପସରା-
 ସମ ସୁନ୍ଦର କେତେ ପ୍ରୀତିଯୁତ,
 ଛାୟା ସ୍ବରୂପେ ଆସେ ମଧୁ ମଞ୍ଜୁଳେ ହସେ
 ପଲକେ ପୁଣି ଲୁଚେ ଅଦୃଶ୍ୟ ।
 କହଇ କେତେ କଥା ମନରେ ଦେଇ ବ୍ୟଥା
 ଦେଖାଏ ପୁଣି ଦୁଃଖହରା ବାଟ,
 ଆନନ୍ଦ ସୁଧା ସରି ମାନସେ ଥିରି ଥିରି
 ପୂରଇ ଲବେ ହୃଦ-ପୁର ପଟ ।



ନ ହେଲା ଉପଭୋଗ



ନାହିଁ ତା ଉପଯୋଗ

ବୋଲି ଅପେକ୍ଷି ରହେ ଅନୁଗତ,
 ତା' ପଥ ଅନୁସରି ଯାଉ ନ ଅପସରି
 ବୋଲି ଆସିବି ହେଲେ ଅନୁରକ୍ତ ।
 ସମ୍ଭୋଗ ସୁଖ ତା'ରେ ନିହିତ ସୁଧା ଧାରେ
 ପୂରିତ ପରାଣ ତା ନାହିଁ ଶେଷ,
 ଭୋଗେ ବି ଯାଏ ସରି ପରଶ ନିଏ ହରି
 ସଂଯୋଗେ ସଂକୋଚ ତା ଅନିମେଷ ।
 କିଏ ସେ ସହଚରୀ କପଟ ପରିହରି
 ନ ଆସେ ପାଶେ କରେ ପରିହାସ,
 ଚିହ୍ନିଲି ଏବେ ତାରେ ସେ ମୋତେ ସଦା ଘାରେ
 'ଆଶା' ତା' ନାମ, ସେ ମୋ ମାୟାପାଶ ।

ରଚନାକାଳ : ୨୨.୮.୧୯୪୩



ଛାତିଦେ ଯୁବା ତୁ ତୋ ମଧୁର ବେଶ, ଶୁଶାନ ହେଲାଣି ତୋ ସୁଖର ଦେଶ,
ରାସ୍ତା ଗରବେ ଆଜି ସକଳେ ଉଭା, ବୀର ବିକ୍ରମେ ଶୁଣ ବାଜଇ ବାଜା,
ଅସ୍ତ୍ର ଝଣକାରେ ସେ ଦେଶ ଯୁବା ତାଳେ

ସୈନିକ ସେ ତା ପଦ ଉଠେ ଗରବେ,
ନାଶି ଅରାତିବର୍ଗ ଶକ୍ତି କରି ତା ଖର୍ବ,

ମୁକ୍ତି କେତନ ତା'ର ଉଦାଏ ଭବେ । ୧ ।

ଶକ୍ତି ସମ୍ପଦେ ସେହୁ ଜେତା ଜଗତେ, ବନ୍ଧ ତା' ଶ୍ଵୀତ ସ୍ଵାଧୀନ ସେ ମରତେ,
ଜ୍ଵାଳାମୟୀ ତା' ଭାଷା କହେ ଏ ହିଆ, ଜ୍ଞାନ ବିଜ୍ଞାନେ ବନ୍ଦୀ ସେ ବିଶ୍ଵ-ନାହା,
ତା' ଦେଶ ଦିଶେ ତୋରା ତା ନାରୀ ବୋଲାଏ ବୀରା,

ତା ଶିଶୁ ରସନା ଗାଏ ବୀର ସଙ୍ଗୀତ,
ସେ ମଣେ ନିଜରେ ପ୍ରଭୁ ଆକାଶ ସିନ୍ଧୁ ଗରଭୁ
ସର୍ବତ୍ର ବିହାର ତା'ର ବିଶ୍ଵ-ବିଦିତ । ୨ ।

ସେ ଆଜି ଘୋଷଇ ମହା ନିର୍ଜୟ ଚିତ୍ତ, ସେ ଆଜି ମଶାଇ ସୃଷ୍ଟି ଆପଣା ବିତ୍ତ,
ଆତ୍ମ-ଗରବେ ମନ୍ତ୍ରେ ବୋଲେ ସେ ଗିର, ପଦାଘାତ କରେ ଆଜି ସେ ଧରାଶିର,
ମଶଇ ତୋରେ ସେ ଦାସ ଦେଖି ତୋରେ ପରିହାସ,

ତୋ ଜନନୀ ବନ୍ଧେ ବୀର ଗର୍ବେ ସେ ଠିଆ,
ବୋଲେ ସେ ରକ୍ଷକ ତୋର ତୁ ମୁର୍ଖ ଅଜ୍ଞାନୀ ଘୋର
ବିଚ୍ଛିତ ବିଦାର୍ଣ୍ଣ ଜାତି ତୋ କାହିଁ ହିଆ ? । ୩ ।

କାହେ ଜନନୀ ତୋର ନେହୁ ଲୋଡ଼କ ଧାର
ଝରିପଡ଼େ ଦେଖି ତୋର ନିର୍ବାଣ୍ୟ ଛୁତି

ଉଡ଼ି କି ହୋଇଲା ଆଜି ତୋ ସ୍ଵେଚ୍ଛାତତ୍ତ୍ଵା! ।୪।

ଅକ୍ଷିସାର ଯୁବାବଦ୍ଧ ଗ୍ରାମଗହଳେ,

ହାଅନ୍ନ ଚିନ୍ତାରେ ତାର କଣ୍ଠା ଦୋହଲେ ।୪।

କାହିଁ ଏବଂ ଖାରବେଳ, ଅଶୋକ ଯୋଦ୍ଧା,

କାହିଁ ସଭ୍ୟତା ସମାଜ୍ୟ ବୋଲି ବନ୍ଦା । ୨।

ବନ୍ଧୁ ବୁକ୍ସରେ ବୀର ବିପ୍ଳବେ ସାଜ

ମନ୍ତ୍ର ସ୍ଥାପନ ରାଷ୍ଟ୍ର ରଚିତ ଆଜି । ୭।

ଭାଙ୍ଗି ଜଡ଼ତା ଭାଙ୍ଗି ବିଦେଶୀ ମୋହ, ଫିଙ୍ଗି ବିଳାସ ସୁଖ ବ୍ୟଙ୍ଗ ବିମୋହ,
ଅନାଥେ ନେତ୍ର ଫେଇ ଦେଖ ଦୁର୍ଦ୍ଦଶା, ଜନ୍ମଦା ଜନନୀ ତୋ ଦୁଃଖ ବିବଶା

ପିନ୍ଧି ଲୁହାର ସାଞ୍ଜ ଦାସ ଶୁଖିଲେ ଭାଙ୍ଗ

ମୁକ୍ତ କର ତୁ ମହା ମଣ ଆପଣା,

ଗର୍ଜି ବୋଲି ତୁ ଗିର ଶକ୍ତି ଜନତା ତୋର

ମୁକ୍ତ ଜନତା ଧରୁ ମୁକ୍ତିର ବାମା । ୮ ।

ଛାଡ଼ରେ ଯୁବା ତୁ ତୋ ମଧୁର ବେଶ, ଶ୍ଳାଘାନ ହେଲାଣି ତୋ ସୁନ୍ଦର ଦେଶ,

ସନ୍ତାନ ଯେବେ ତୁ ଏ ଜନନୀ ତୋର, ଉଠ ଉଠିଲି ତୁରୁ ଜଡ଼ତା ଘୋର,

ଉନରେ ନାରୁ ହୃଦ ଗର୍ବେ ବାହୁ ତୋ ବାଦ୍ୟ

ମୁକ୍ତି ସଂଗ୍ରାମେ ବୀର ପଡ଼ ତୁ ଡେଇଁ,

ଉଠ ପୁରୁଷ ନାରୀ ଉଠ ବାଳ କୁମାରୀ

ଦିଅ ଅତିରେ ମାତା ବନ୍ଧନ ଫେଇ । ୯ ।

ଗର୍ବେ ଟେକି ତା ଶିର ତୋ ହିମାଚଳ, ଉଡ଼ୁଲୁ ନାରୁ ତୋର ସର ସାଗର


ଗର୍ବେ ଉଡୁ ତୋ ମୁକ୍ତି କେତନ ନଭେ, ବିଶ୍ୱେ ପ୍ରସରୁ ତୋହ ବାଣୀ ସରାଗେ,

ଉଠୁଲୁ ଦେଶମୁଖ ଅର୍ଜିତ ମୁକ୍ତି ସୁଖ

ଉପଭୋଗେ ଫୁଲି ଉଠୁ ଜାତିର ଅଙ୍ଗ

ମୁକ୍ତ ଜନତା ଗାଉ ସର୍ବ ହୃଦେ ନଗାଉ

‘ବନ୍ଦେ ମାତରମ୍’ ମୁକ୍ତି ଗୀତ ତରଙ୍ଗ । ୧୦ ।



(P2) ॥ ॐ नमो भगवते वासुदेवाय ॥

[illegible]

